



آسمان جي هيٺ

خدا بخش مغل

آسمان جي هيٺ

داول



خدا بخش مغل



عظمت ادبي اڪيڊسي نمبر 63

| | | |
|----------------|---|--------------|
| ڪتاب جو نالو : | — | آسمان جي هيٺ |
| مصنف : | — | خدا بخش مغل |
| ٽائيٽل : | — | فتاح |
| ڇاپو : | — | پ-ء-و |
| سال : | — | ڊسمبر 1990ع |
| پهريون ڇاپو : | — | جنوري 1960ع |

قيمت 10.00 روپيا



هي ڪتاب م. ر. ع. ميهڙ، عظمت ادبي اڪيڊسي طرفان الجنيف پريس ڪاڏي کاتو مان ڇپرائي 13 نظام لاج ڪاڏي کاتو حيدرآباد مان پڌرو ڪيو.

پيش لفظ

آءِ مشڪور آهيان انهيءَ بزرگ هستي (سيد حيدر شاه حيدر) جو جنهن مون ۾ ڪي صلاحيتون ڏسي مون کي ڪجهه نه ڪجهه لکڻ لاءِ مشوره ڏنو ۽ سندس مشوره سان مون هيءَ هڪ ننڍڙو ناول ”آسمان جي هيٺ“ جي عنوان سان لکڻ شروع ڪيو، جو اڄ ناظرين ڪرام جي هٿن تائين پهچي چڪو آهي.

هن ناول جي رنگيني نه ته ڪو هيرو، نه هيروئن ۽ نه ته ڪو عشقيا داستان آهي — هن ڪتاب ۾ فقط سماج کي ولين جي حيثيت سان پيش ڪيو ويو آهي. منجهس ڏيکاريو ويو آهي، ته انڌي سماج جو آواز ڪڏڙيءَ طرح اکين وارن کي اکين پورڻ تي مجبور ڪيو ڇڏي — هو پنهنجي بلند ۽ زوردار آواز جو رعب اسان تي ايتري قدر وڌايو ڇڏي جو اسين سڀ ڪجهه خاموشيءَ سان ٿڌيندا رهون ٿا — هو اسان کي لٽيندو رهي ٿو، پيڙهندو رهي ٿو، مگر

الف

آسمان جي هيٺ

اسين شايد هن کي ڪو چوڻ وارو ڪونهي —
 تواريخ شاهد آهي، ته هو صدين کان انسان جون
 خوشيون ڦريندو رهيو آهي — هو انسان ذات جو دشمن
 آهي، ايتري قدر جو هن ڪيترن ئي انساني تقديرون
 بدلائي ڇڏيون — ليڪن واه ڙي حضرت انسان.
 بهر صورت ڪتاب کي دلڪش ۽ دلچسپ بنائڻ
 لاءِ، هر ممڪن ڪوشش ڪئي ويئي آهي، اڀر ته
 پڙهندڙن کي ضرور پسند اچي ٿو.

خدا بخش مغل

آسمان جي هيٺ

ب



مونکي ڇو آهي ته عصمت فروشي گناه آهي—
هيءَ نه فقط اخلاقي جرم آهي، مگر..... قانوني جرم
.....! قدرت جو جرم.....!! هي هئا سلم جا الفاظ
جي هن پنهنجي بيان کي شروع ڪندي ڪم آندا—
سلم هڪ عصمت فروش عورت هئي— عصمت فروش
.....! بيسوا.....!! رنڊي.....!!! اڄ هنکي
پنهنجي عصمت وڪڻڻ جي گناهه ۾ پيش ڪيو ويو
هو— اڄ هنکي هيڏي ساري گناهه جي سزا ڏيڻ لاءِ
پيش ڪيو ويو هو— اڄ هنکي اها سزا ملڻي هئي
جنهن جي هوءَ لائق هئي— هن جرم ڪيو هو—
اخلاق جو جرم.....! قدرت جو جرم.....!! سماج
جو جرم.....!! هن ڇو هيءَ جرم ڪيو؟ نه معلوم
.....! هن کي معلوم ڪرڻ به شايد سماجي قانون جي
ڀڃڪڙي هئي— هن کي سمجهڻ به شايد هڪ اخلاقي
گناهه هو.

هن کي ڪراچيءَ جي ڪلفٽن تان هڪ سيٺ جي
ڪار مان پڪڙيو ويو هو۔ ويچارو سيٺ نهايت هڪ
شريف آدمي ٿي ڏٺو۔ هن هڪدم صحيح ڳالهه ڪري
ڏني۔ هن ٻڌايو ته هيءَ بدڪردار عورت زبردستيءَ
هن جي موٽر ۾ اچي ويٺي هئي، جنهن کي هن پاڻ
زبردستيءَ موٽر مان لاهڻ ٿي چاهيو مگر.....!

سيٺ نهايت بااخلاق آدمي هو۔ ڀلا هن کي
ڪهڙي ضرورت هئي جو.....؟ هو هڪ تمام وڏو
ماڻهو هو۔ هن کي ٽي شاديون ٿيل هيون، ازانسواءِ
هڪ فلم ائڪٽريس.....! برابر سيٺ کي ڪا به
ضرورت ڪانه هئي. ضرور هن آواره عورت کي ڪا
ضرورت هئي۔ هن کي ڪهڙي ضرورت هئي؟ هن فقط
سيٺ کي بدناميءَ جو ٻڌ ڏيارڻ خاطر هي ڪنو ڪم
ڪيو. هن غلط سوچيو۔ هن غلط سمجهيو۔ هن سيٺ
کي سمجهڻ ۾ غلطي ڪئي۔ هن وڏن ماڻهن کي سمجهڻ
۾ غلطي ڪئي۔ هي هن جي ڀل هئي۔ فقط انهيءَ
ڀل جي سزا ملڻ لاءِ هنکي اڄ عدالت جي پيڇري اندر
پيش ڪيو ويو هو۔

هن کي بدڪاريءَ جي الزام هيٺ ۾ پڪڙيو ويو
هو۔ اڄ مٿس سندس ڪيل گناهه جي عيوض مقدمون
داخل ڪيو ويو هو۔ اڄ مٿس اهو الزام صاف ثابت
ٿي چڪو هو جنهن جو اعتراف هو ۽ پاڻ بذات خود
پنهنجي گنهگار زبان سان ڪيترائي ڀيرا ڪري چڪي

آسمان جي هيٺ

هئي — هو آواره هئي آواره! آواره عورت
!! عورت مگر، عورت جي عزت جي دشمن!!!
 عورت جي عصمت جي دشمن!!! انساني عظمت
 جي دشمن!!! هو هڪ اها عورت هئي جنهن کي
 عورت سڏڻ عورت سان دشمني ۽ انسانيت جو خون
 هو. هو

اڄ هنجي خلاف شهر جا ڪيترائي اشخاص پنهنجون
 پنهنجون شاهديون ڏيئي چڪا هئا، جن مان هڪ شخص
 اهو به واضح ڪري ٻڌايو ته هو هڪ ڪرم پور جي
 وڏي زميندار جي اڳ ڄاڻي ڏيئي هئي، جنهن تي
 زميندار جو نهايت گهڻو پيار هو — هن جي ماءُ کي
 مٿيون زميندار پنهنجي هڪ هاريءَ جي گهر مان زبردستي ۽
 ڪٽائي آيو هو — معاملو ته وڏو هو مگر؟
 ٿورن ئي ڏينهن اندر زميندار صاحب ان هاريءَ کي
 هڪ خون جي ڪوڙي ڪيس ۾ ڦاسائي مٿس مقدمون
 داخل ڪرايو — مٿس ڪوڙن شاهدن، ڪوڙا قسمن کڻي
 اکين ڏٺا بيان پيش ڪيا ۽ بد نصيب هاريءَ کي
 خوبصورت زال جي عيوض جنم سزا ڏني ويئي —
 سلم، ان هاريءَ جي حقيقي ڏيئي هئي — هو انهيءَ
 گنهگار جي ڏيئي هئي جنهن کي قتل جي الزام ۾ پنهنجي
 باقي حياتيءَ جا ڏهاڙا جيل جي ديوارن اندر ڪاٽڻا
 هئا — هو انهيءَ خوبصورت عورت جي ڏيئي هئي،
 جنهن جي حسين چاهي جي مدقي هو فقط هڪ رات

اندر. زميندار صاحب جي صاحبزادي بنجي ويئي —
صاحبزادي! زميندار صاحب جي خوبصورت عورت
جي خوبصورت ڌيءَ!!

”ڪاش هنجي ماءُ حسين نه هجي ها“

هنجي ماءُ نهايت ئي خوبصورت هئي — خوبصورت
.....! ان وقت جو هرڪو تندرست نوجوان هن جي
فقط هڪ جھلڪ تي شرمائجي ٿي ويو — ڪوبه اهڙو
زور آور نه هو جو هن جي لعل لب جي جنبش جو
تاب جهلي سگهي — بس، سڀڪو لبڪ چئي پنهنجو
مر حسن جي قدمن تي رکڻ جو خواهان هو!
اهوئي سبب هو جو هن کي هن جي اصلوڪيءَ گهر
مان زبردستي اغوا ڪيو ويو — اهوئي سبب هو،
جو هن کي پنهنجي مسڪين مڙس کان جدا ڪيو ويو،
فقط اهوئي سبب هو جنهن کان هن جي پياري مڙس
کي عمر ڀر قيد جي سزا ملي —

”ڪاش هوءَ خوبصورت نه هجي ها“

مگر، جيڪڏهن هوءَ خوبصورت نه هجي ها ته،
جيڪر پنهنجي پوري عمر پورهيا ڪندي گذاري ڇڏي
ها — جيڪڏهن هوءَ خوبصورت نه هجي ها ته، سموري
عمر هوءَ غربت جي ڪني مرض ۾ مبتلا رهندي اچي
ها — جيڪڏهن هوءَ خوبصورت نه هجي ها ته، جيڪر
سندس ڌيءَ صاحبزادي ڪانه سڏجي ها — هيءَ هئي
سندس حسن جي ڪرامت — اڄ سندس حسن اهو

آسمان جي هيٺ

ڪرڻو پيدا ڪري ڏيکاريو، جنهن جو کيس ڪوبه خواب و خيال، وهم ۽ گمان سندس دل ۾ هن کان اڳ بلڪل ڪين هو۔ اڄ هوءَ بلڪل خوش هئي۔ هوءَ هئي ۽ هن جو زميندار۔۔۔!

هوءَ زميندار وٽ نهايت ئي خوش هئي۔ زميندار هن کي اغوا ڪري، هنجي مڙس کي جنم سزا ڏياري سندس مسڪين چوڪريءَ کي صاحبزادي بڻائي هن تي هڪ وڏو سارو احسان ڪيو۔ هن جو احسان نه فقط هن تي هو مگر، هن لاءِ مشڪور هن جو حسين ڀيرو پڻ هو جنهن کي هن هيڏي ساري پناهه ڏيئي سندس حياتيءَ ۾ اضافو ڪيو ته جيڪر هوءَ هن مسڪين هاريءَ سان گڏ، ڪڏون ڪندي، ڪاهه ڪڍندي، ۽ ڍڪا ڍور چاريندي پنهنجو حسن وڃائي ڇڏي ها، ۽ پوءِ.....! پوءِ هنکي ڪير هڪ نظر وجهي به نه ڏسي ها۔ زميندار هن تي هڪ وڏو سارو احسان ڪيو۔ هوءَ سندس احسانمند ضرور هئي ليڪن ان سان گڏوگڏ هوءَ انهيءَ قدرت جي به ثورائي هئي جنهن هن کي جمال ڏنو ورنه.....! آخر هن جو پنهنجي حسن ساٿ ڏنو ۽ اچي انهيءَ منزل تي پهچايو، جنهن لاءِ هوءَ موزون هئي۔

آسان جي هيٺ



وقت جو گهڙيال پنهنجي تيز رفتاريءَ سان هلندو
رهيو — نيڪ انسان وقت جو انتظار ڪري ٿو ليڪن
وقت ڪنهن جو به انتظار نٿو ڪري، هو دنيا جي
پيڳا ٿيڻ کانوڻي ختم ٿيڻ تائين ساڳي رفتار سان
ڊڪندو رهي ٿو — هن جا راتيون ۽ ڏينهن، هفتا ۽
مهينا بجليءَ وانگر ڦرندا رهيا —

اڄ سلم جوانيءَ جي آخرين ڏاڪي تي پير رکڻ
واري هئي، سندس جمال ماءُ کان ڏم حصه گهڻو هو،
سندس سونهن جي ساراھ، هر هڪ جي وات هئي —
سلم.....! زميندار صاحب جي خوبصورت زال جي
خوبصورت سلم.....!

زميندار صاحب جي صاحبزادي سلم..... نه، نه،
زميندار صاحب جي سلم.

زميندار صاحب ۽ سلم جي ماءُ جي اثبوت صرف
انهيءَ ڳالهه تان ٿي جو زميندار صاحب چاهيو ٿي ته

آسمان جي هيٺ

..... سلم جي ماءُ ان جي خلاف هئي سلم جي ماءُ ڪيڏانهن مگر ٿي ويئي؟ هن جو ڪو به پتو ڪونه پيو.

مٿئين شاهد پنهنجو بيان جاري رکندي ان ڳالهه تي به روشني وڌي، ته سلم جيڪڏهن چاهي ها ته ڪرم پور ۾ رهي ساڳئي زميندار وٽ عزت ۽ آرام سان زندگي بسر ڪري سگهي ها، مگر آواره جو ٿي — هن کي آواره رهي حياتي گذارڻ پسند هئي مگر هن زميندار صاحب وٽ سرپرست ٿي ويڻ قبول نه ڪيو — ڪم بخت!

اڄ هو هڪ آواره، ڪمپني ۽ بد اخلاق عورت هئي — هن تي سندس بد اخلاقيءَ سبب مقدمون هلي رهيو هو — هو واقعي هڪ بد ڪردار عورت هئي — هن کي شايد هي وڌيڪ پسند هو!

سلم ڪچهريءَ جي پيجري ۾ بيٺل هئي، سندس جسم سندس ميرن ۽ ڦاٽل ڪپڙن مان ڪٿان ڪٿان لپي پائيندو نظر ٿي آيو جنهن کي هن پنهنجن ڦاٽل دونهن سان ڍڪڻ جي گهڻي ڪوشش ٿي ڪئي مگر! هن جا اڻيا وار لٽن جي صورت ۾ سندس منهن تي لٽڪي رهيا هئا، سندس ڪنڌ هيٺ هو، شايد هو روئي رهي هئي. هن جي اکين مان وڏا وڏا ڳوڙها ڪري رهيا هئا — هو هڪ بي جان مجسم جي طرح پيجري ۾ بيٺي رهي ۽ هن جا ڳوڙها بدستور ڪرندا

آسمان جي هيٺ

رهيا — ڇو.....؟ شايد کيس پنهنجو ضمير ملامت
 ڪندو هوندو، يا، شايد هوءَ ملندڙ سزا کان ڊڄي
 رهي هئي، يا، هوءَ پاڻکي بي گناهه ثابت ڪرڻ لاءِ
 هيءَ آخرين هٿيار هلائي رهي هئي. مگر، هو روئندي
 رهي، فقط ڪنهن وقت ڪن سوالن جي جواب ۾
 پنهنجو ڪندڙ ٻوڏيندي رهي، جنهن سندس سڀ ڪنهن
 ڪيل گناهه جو اقرار پئي ڪيو.

سلمه بيان ڏيندي ٻڌايو ته جنهن خوبصورت عورت
 کي هن کان اڳ زميندار صاحب انهيءَ ڪري پنهنجي
 حويلي ۽ اندر زبردستي پناهه ڏني ۽ جنهن کي هن
 سوين سئو ۽ ويساهه ڏنا ته هو پاڻکي وفادار بڻائڻ
 لاءِ سڀ ڪجهه قربان ڪندو. ان ساڳي عورت کي
 فقط انهيءَ ڪري ساڳئي گهر مان لوڏيو ويو جو
 هن جي ڌيءَ هن کان وڌيڪ حسين هئي — واقعي.....
 هي هن جو هڪ وڏو گناهه هو جو هن هڪ حسين
 ڇوڪريءَ کي جنم ڏنو، هن کي اها خبر ڪانه هئي،
 ته اها حسين ڇوڪري ٿورن ئي سالن اندر حسين عورت
 جي نالي سان سڏي ويندي — ڪم بخت کي هيڏي
 ساري دنيا اندر رهندي اها به خبر ڪانه هئي ته
 هن جي حسن کي ڪهڙو ڪو چڱيءَ نگاهه سان
 ڏسندو.....؟

ڇڳو ٿيو — کيس انهيءَ گناهه جي جوڳي سزا ملي
 ۽ کيس هاڻ تجربو ٿيو هوندو، ته حسن جيترو ته

آسمان جي هيٺ

دل وذراندڙ ۽ راحت قلب آهي اوتروئي دل
آزار آرزو.

”ڪاش مان حسين نه هجان ها“

هيءَ منهنجي ماءَ جي برابر ٻيل هئي — هن هڪ
عظيم غلطي ڪئي، هن هڪ عظيم گناهه ڪيو — هن
هڪ اهڙو گناهه ڪيو، جنهن کي آڇ پڻ عمر ڀر ياد
ڪندي رهنديس.

”ڪاش هوءَ مونکي جنم نه ڏئي ها“، مگر، شايد
کيس پنهنجي اولاد ڏسڻ جي ڏاڍي مڪ هئي. اولاد
.....! اولاد لاءِ ڪهڙو نه ماءُ يا پيءُ ترسندو هوندو.
شاديءَ کانپوءِ بس هڪدم فڪر لسڳيو وڃيس، ته
اولاد ڏسان، پر، هو انهيءَ انجام کان بي خبر آهي،
ته.....! خبر فقط تڏهين پوندي اٿن جڏهين هو
پنهنجي ماءُ پيءُ، ابن ڏاڏن ۽ پرائن بزرگن جي باقي
رهيل عزت به، پاڌال جي تري اندر بهچايو چڙي.
ليڪن انهيءَ هوندي به اولاد جي طلب ڪير نه ڪندو
هوندو؟ منهنجي ماءُ ۽ پيءُ کي به منهنجي ڏسڻ جو
نهایت گهڻو اشتياق هو، آڇ اڄ به انهن جي شڪرگذار
آهيان جن منهنجي وجود جو وجود دنيا اندر آندو —
سندن مراد پوري ٿي — ليڪن، ڇا هنن کي فقط
خوبصورت اولاد جي ضرورت هئي؟ يا جيڪڏهين آڇ
هڪ خوبصورت چوڪريءَ بدران هڪ بدصورت پيدا
ٿيان ها، ته هوند سندن مون سان اهو ساڳيو پيار نه.

آسمان جي هيٺ

رهي ها؟ ڇا جن ماڻهن جو اولاد سهڻو نه آهي، انهن
 کي اولاد سان پيار ڪونهي؟ غلط.....! بلڪل غلط
!! ڪنهن به ماڻه کان پڇي ڏسو ته اوهان
 جو اولاد خوبصورت آهي يا بدصورت؟ ڪٿي ڇا به
 هجي ليڪن، هر اولاد پنهنجي ماڻه لاءِ ملوڪ ۽
 لاثاني درجو رکي ٿو. ته پوءِ.....! مونکي به ڇو نه
 بدصورت بڻايو ويو.....! ڪهڙو نه چڱو ٿئي ها جو
 هو منهنجو انوقت منهن جلائي ڇڏين ها.....! يا
 منهنجي هڪ اک ڪڍي ڇڏين ها.....! يا مونکي
 انوقت هڪ ٽنگ کان منڊو بڻائي ڇڏين ها.....!!
 ”ڪاش.....“ افسوس مونکي خوبصورت فقط
 انهيءَ ڪري رکيو ويو، ته آڄ هر گندي دل جو
 اظهار خيال ۽ هر بري نظر جو شڪار رهان.

آسمان جي هيٺ

وڌيڪ معلوم ڪرڻ تي هن ٻڌايو ته منهنجي ماءُ
 جي گم ٿي وڃڻ کانپوءِ مونکي اهو ٻڌايو ويو ته هوءَ
 هڪ بد چال عورت هئي جا..... مگر آڻ ته هر ڳالهه
 کان واقف هيس تنهنڪري مونکي هاڻ هيءُ گهر گذر نه
 بلڪ دوزخ جي شاخ نظر اچي رهيو هو — جيتوڻيڪ
 مونکي خوش رکڻ لاءِ هر هڪ ڀاتيءَ کي هر روز نيون
 هدايتون ملنديون هيون. مگر..... مونکي پنهنجو
 مستقبل نهايت پيمانڪ نظر اچي رهيو هو — آڻ ڇا ٿي
 ڪري سگهيس — ڏينهن روئندي رات تارن ڳڻيندي
 گذرندي هيم — مونکي ڪير به دلداري ڏيڻ وارو
 ڪونه هو، فقط هڪ پوڙهي دائي جا منهنجي ماءُ جي
 گهاٽي سهيلي هئي مونوٽ اچي وهندي هئي ۽ مونکي
 دلاسا ڏيندي هئي — آڻ پنهنجو سڀ حال دل کولي
 هن کي ٻڌائي پنهنجي دل جو بار هڪو ڪندي

آسمان جي هيٺ

هيس — هو مون وٽ روزانه ايندي هئي ۽ آئون به سندس اچڻ جي ڏاڻيم تي ٿورڙي به دير ڪرڻ تي سندس انتظار ڪندي رهندي هيس — هو منهنجي همدرد هئي — منهنجي ماءُ جي همدرد سهيلي ۽ منهنجي نمڪسار مائي —

مون سان ماسي ۽ جو ڏاڍو پيار هوندو هو — ويچارڙي ۽ ڪي ڪوبه اولاد ڪونه هو انڪي هو مونکي پنهنجي ڌيءَ ڪري ڪوليندي هئي ۽ آءُ کيس ماءُ کانپوءِ ماءُ ڪري سڏيندي هيس — هو مونوت هر روز شام جو ايندي هئي ۽ رات رات تائين ويٺي مٿڙيون مٿڙيون ڳالهائون ٻڌائيندي هئي، ان سان گڏوگڏ هو روزانه ڪيترين نصيحتون پڻ ڪندي هيس، جنهن مان مونکي يقين هو ته هو منهنجي پوري طرح خير خواه هئي — هن کي مون ۾ وڏو ڀروسو هوندي به منهنجي جوانيءَ ۾ شايد اعتبار نه هو — هو هڪ زماني جي تجربہ ڪار عورت هئي — هن ڪيتريون ئي جوانيون پنهنجي جوانيءَ کانولمي پيري ۽ تائين ڏليون هونديون! — جواني!.....! مغرور جواني!.....! مقبول جواني!.....! ها، اها جواني جا پاڻ سان گڏوگڏ جذبات کي به جوان ڪيو ٻڏي — اها جواني جنهن جون موجون دل جي درياھ مان اٿلي ٻالوتون ڪرڻ شروع ڪن ٿيون ۽ انسان دل جي هٿن ۾ مجبور ٿي وڃي ٿو — شايد، ماسي ۽ کي به اهو خيال هو —

آسمان جي هيٺ

تنهن هوندي به ماسي ۽ کي مون ۾ يقين هو — مگر
 رکي رکي سندس اکيون مون ۾ کپي ويهين
 هيون ۽ هوءَ ڪنهن اونهي ويچار ۾ سمجھي ويهي
 هئي — شايد منهنجي حرڪتي حسن سندس پٺڀرڻ
 مزاق ٿي ڪيو —

اڄ حسب دستور شام جي ماني ڪاٺڻ ڪاٽيو ۽
 ماسي ۽ سان ڪچهري ڪري رهي هيس ۽ ماسي پڇي
 عادت مطابق مون کي نصيحتون ڪندي ٿي وئي
 ان سان گڏوگڏ هن زميندار جي ڪيل امان تي احسان
 لاءِ هن پاڻ احسان مڃيندي چيو، ”شبابس آهي انهيءَ
 ويچاري زميندار کي جنهن تنهنجي ماءُ سان ٻڌڻي
 ساري پلائي ڪئي، مگر.....! ويچاري تنهنجي پيءُ
 جي خون جي ڪيس ۾ هن تنهنجي پيءُ کي ڏاڍي مدد
 ڪئي، مگر.....!!“ ماسي! مون هن کي اڌ م
 روڪيندي چيو ”ڪجهه به ٿيو ڇا به ٿيو، ان
 ٻڌڻ لاءِ تيار نه آهيان“ ماسي ۽ منهنجون اڳيون
 ڏسندي ئي ڳالهه جو رخ بدلايو ۽ اکين ۾ ٻاڻي اٿس
 چوڻ لڳي ته هٿ آڻ ڪا تنهنجي بد خواهه نه آهيان،
 جيڪڏهن تون صحيح سمجهين ته تنهنجي ماءُ جي
 بچاءَ آهيان — مون کي توهان پيار آهي، مون کي توهان
 ان ڪري پيار آهي جو تنهنجي شڪل منهنجي ڏي ۽
 مرحوم گل بابو سان لڳي ٿي، مون کي مائٽ ڏي و پيار
 هو، پس آڻ تو وٽ اچان ٿي، ته مون کي تنهنجي مدد
 مان ماڳيو سواد اچي ٿو.

آسمان جي هيٺ


مون کيس گرائي پائي سندس اکيون اگهيون ۽
 پر ڇائيندي رھيس مگر، هو روئندي رھي. آخر انهيءَ
 وعدي تي هن پنهنجي روئڻ بند ڪيو، ته اڄ کانپوءِ
 ههه مونکي گل بانو مڏيندي ۽ آءٌ سندس گل بانو
 ٿي رھنديس. ”گل بانو“ — ”جي امان“.

اڄ امان خوش نظر اچي رھي هئي — هو هر هر
 چين ۾ مشڪي رھي هئي ”امان اڄ ڏاڍي خوش نظر
 اچي رھي آھين؟“ مون کيس گچيءَ ۾ ٻانهون وجهي
 چيو. ”ڪير نه پنهنجي اولاد جي خوشيءَ تي خوش
 ٿيندو؟“ امان بنا ڪنهن دير جي جواب ڏنو. امان
 اڄ خوشيءَ وچان هر هر منهنجي پيشاني چمي رھي هئي
 ۽ سندس مٿنوي مرڪ سندس چين کان پل به پري
 ٿيڻ لاءِ تيار نه هئي — ”جيڪي مونکي به ٻڌاء ته سھي“
 مون هنکي عرض جي نموني ۾ چيو — اڄ وڏا ڀاڳ
 کليا آھن تنهنجا ۽ منهنجا جو زميندار صاحب جھڙو
 ماڻهو..... هو ڳالھ کي گھي ويئي — هن کي خبر
 هئي ته هن لاءِ منهنجي دل انداز حقارت کانسواءِ باقي
 ڪجهه به نه هو — هن کي خبر هئي ته هن ڳالھ ٻڌڻ
 شرط آءٌ ڇا ڇا نه ڪنديس، مگر..... آءٌ ڪري ڇا
 ٿي سگھيس — هيءُ ڪو پهريون ڀيرو ڪونه هو، مگر
 ڪيترائي ڀيرا هن بڪايل بگھڙ جي صورت ڏيکاري
 منهنجي دل آزاري ڪئي ويئي هئي —

”امان تون ڇا چئي رھي آھين، ڇا تنهنجا اھي

آسمان جي هيٺ

ساڳيا آڪر گل ٻانڊ لاءِ هجن ها؟ ڇا زميندار صاحب
 منهنجي عمر جي برابر آهي؟ بس تون منهنجي ماءُ نه
 آهين بلڪ دشمن آهين — منهنجي دشمن
 منهنجي جوانيءَ جي دشمن منهنجي جمال جي
 دشمن !!! منهنجي ضمير جي دشمن
 منهنجو آواز ڀرجي آيو — آءٌ وڏيون وڏيون اوچنگارون
 ڏيئي روئڻ لڳيس —
 ”ڪاش آءٌ حسين نه هجان ها.“



آسان جي ڀيٽ

ماسي ۽ مونڪي ڏاڍي ڀرڇاڻ جي ڪوشش ڪئي —
 مگر مونڪي هن جي هر هڪ همدردِيءَ سان ڀريل جملي
 ۾ مڪر ۽ فريب نظر اچي رهيو هو — اڄ مونڪي يقين
 ٿي ويو ته هيءَ منهنجي نقلي ماءُ هڪ منهنجي حقيقي
 سوداگر هئي. جنهن منهن جي حسن جو سودو چند
 ڀانديءَ جي ٽڪرن تي ڪرڻ ٿي گهريو — اڄ مونڪي
 يقين ٿي ويو ته ڪيئن نه هڪ هوس پرست انسان
 پنهنجي عادت کان مجبور ٿي انهيءَ وقت به پاڻ تي
 لعنت و سائن لاه تيار ٿيو وڃي، جنهن وقت منجهس
 ڪجهه به باقي ڪونه ٿو رهي — شايد سندس ضمير جو
 آواز پڻ سندس عمر سان گڏوگڏ ايترو ته ڀوڙهو ۽
 ڪمزور ٿي وڃي ٿو، جنهن جو پرلاءُ سندس ڪمزور
 ڪنن تائين ڪونه ٿو پهچي — ”بس امان مونڪي
 منهنجي حال تي ڇڏي ڏي“ مون سڏڪن ڀريندي
 چيو — ڀوڙهيءَ ڪيتريون ئي لهواريون اوڀاريون ڳالهائون

آسمان جي هيٺ

ٻڌائي مونکي خوش ڪرڻ جي ڪوشش ڪئي، مگر.....
 مينڌر پوڙهي مونکي هڪ ڏاڻن ڏسڻ ۾ ٿي آئي جنهنکي
 فقط منهنجي خون سان مطلب هو ۽ نه ڍانچي سان —
 مون هن سان ڳالهائڻ به نٿي گهريو — مون هن سان
 ڪونه ڳالهايو — هو هلي ويئي —

اڃ آڏي ڏاڍي پريشان هئس — ڇا ڪريان — ڪيڏانهن
 وڃان — ڪنهن وٽ وڃان — افسوس هن وقت منهنجي
 حال ۾ سي ڪرڻ وارو ڪير ڪونه هو — افسوس مون
 پنهنجي پير تي پائيهي ڪهاڙو هنيو نه ته جيڪر.....
 خادم منهنجو هم ڪلاسي هو — هن کي مونسان پيار
 هو — هو منهنجي خاطر سڀ ڪجهه ڪرڻ لاءِ تيار هو —
 هن ٻانگي مون تان قربان ڪرڻ ٿي گهريو — مگر.....
 مون نه ڄاتو، فقط بدناميءَ جي ڊپ کان مون هن جي
 هٿ پنهنجي هٿ ۾ وٺڻ نه ٿي چاهيو — دنيا ڇا
 چوندي.....! ماڻهو ڇا چوڻدا.....!! سڀ عزيز ڇا
 چوندا.....!!! هيءُ هو سماج جو آواز جو منهنجي
 ڪنن ۾ هر هر گونجي رهيو هو — آڏ هن کان ڊڄي
 ويس — هن مونکي نڪري هلي لاءِ چيو، مگر.....
 ڪاش آڏ هن سان.....! مونکي پنهنجي حسن ۽
 خوبصورتي تي يقين هو — مون پنهنجي حسن جي
 حسين دامن تي هي ڪارو داغ هڻڻ مناسب نه سمجهيو —
 مونکي اهو به يقين هو ته پنهنجي حسن جي بدولت
 آڏ هڪ دولتمند، حسين و جميل نوجوان جي

رفيق حيات بنجي و ٻند پس — منهنجو سودو دل تي ڪيو
ويندو ۽ نه مون ۽ چانديءَ جي ڏيرن تي، مونکي
هڪو يقين هو —

پورن پنجن ڏينهن گذرڻ کانپوءِ اها ساڳي پوڙهي عورت مونوت سهڪندي آئي ۽ ايندي ئي شرط اچي روئڻ شروع ڪيائين — مون کي مٿس جو نفرت هئي تنهنڪري مون کانئس روئڻ جو سبب ته خير مگر کيس پليڪار به ڪانه ڏني، جنهن کان شايد هنڪي اڃان به وڌيڪ رنج ٿيو هوندو — پوڙهيءَ روئندي روئندي رڙهندي رڙهندي اچي منهنجي پاسي ۾ ويئي ۽ منهنجي ڪلهي تي هٿ رکي روئندي چيائين ته امان تون ڀلي مونکي پنهنجو دشمن سمجه مگر..... مائي وري روئڻ ۾ شروع ٿي ويئي — هوءَ روئندي روئندي ڪجهه چوندي پئي ويئي جو منهنجي سمجه ۾ نه پئي آيو — آخر هن ڳوڙها اڳي پنهنجو وات منهنجي ڪن جي ويجهو آڻي چيائين ته ڏي ۽ تنهنجي ماءُ هت آئي آهي — هوءَ فقط توکي ڏسڻ گهري ٿي — پوءِ.....! ”بس منهنجو فر ياد اگهامي وڃي.“ منهنجي

وات مان بي اختيار نڪري ويو — ”ڪٿي آهي منهنجي ماءُ“ مون پوڙهيءَ کان ڪن ۾ پڇيو — هوءَ مونوت آئي مٺي، مون کيس پاڻ وٽ رهائڻ مناسب نه سمجهيو ته متان هي ظالم زميندار..... هوءَ چپ ٿي ويئي — ”ڪٿي آهي منهنجي ماءُ ڇا مونکي هنن ٻائون گهرايو آهي؟“

”ها“ پوڙهيءَ جواب ڏنو، مون هنکي ڳوٺ جي ڀر واري باغ جي هڪ ڪوٺيءَ ۾ لڪائي و هاريو آهي، اهو باغ اسانجي هڪ عزيز جو آهي — مون کيس پنهنجي هڪ ڀيڻ سمجهي پناه ضرور ڏني آهي پر ان سان گڏ کيس اها به صلاح ڏني اٿس ته هوءَ جيترو جلد ٿي سگهي هتان رواني ٿي وڃي ته متان.....! ”ماسي آءُ هلندس. ماسي مونکي جلدي وٺي هل آءُ پنهنجي جيجل ماءُ سان ملندس — آءُ کيس چونديس ته..... آءُ کيس اڃان به ڪي گهڻيون شڪايتون ڪنديس — هل مونکي جلدي وٺي هل.“ مون ماسيءَ کي پيرين پوندي چيو — مون بنا ڪنهن ڪپڙي بدلائڻ يا کڻڻ جي برقعو ڀاتو ۽ ماسيءَ جي پٺيان هلڻ لڳيس — ماسي مونکي ماڻهن جي نظرن کان بچائيندي ڳوٺ جي ٻاهران وٺي آئي — سامهون هڪ عاليشان باغ هو جنهن ۾ طرحين طرحين جا ميوا آزاد فضا ۾ ٽارين ۾ لڙڪندا ڏسي منهنجي روح کي نهايت سڪون پئي پهتو — هوڏانهن رنگا رنگي گل پنهنجي مرضيءَ سان لڏندا

ڪڏندا ڏسي ڪجهه، وقت لاءِ بهار ٿي ويس — اڄ آءٌ به آزاد هيس — هيءَ آزاد فضا مون کي سالن کانپوءِ نصيب ٿي هئي، جنهن لاءِ مون کي وڏو انتظار هو — اڄ منهنجي انتظار جون گهڙيون ختم ٿيون — آءٌ خبر نه آهي ته مستقبل کان غافل ٿي ڇا ڇا سوچي رهي هيس — مون کي باغ مان گهمائيندي هڪ ڪمري تائين پهچايو ويو، جنهن ۾ منهنجي ماءُ منهنجو انتظار ڪري رهي هئي — ”امان تون اندر وڃ ۽ وڃي پنهنجي ماءُ سان مل ۽ آءٌ.....“ منهنجو مطلب هو آءٌ هت بيٺي پنهنجي پيڻ پائي جو فرض ادا ڪنديس. ”ماسيءَ مون کي ڪوليءَ جو در ڏيکاريندي چيو — ”ماسي تون ڇو نه ٿي هلين؟“ مون کيس سوال ڪيو — ”آءٌ هت بيٺي چوڪيدار جو ڪم ڪنديس، ته متان هو ظالم زميندار.....“ ماسيءَ مون کي پروڙو ڏياريندي چيو — آءٌ وڌي اڳ ۾ ٿيس. جيئن ته ڪوليءَ جو دروازو اڳيئي کليل هو، تنهنڪري آءٌ هڪدم اندر داخل ٿيس — هت ته ڪوبه ڪونهي، مون دل ٿي دل اندر چيو، اسان ڪٿي آهي؟ آءٌ هڪدم واپس موٽيس مگر..... دروازو ٻاهران بند ٿي چڪو هو — منهنجي دل ڌڙڪڻ لڳي — آءٌ زور زور سان دانهون ڪرڻ لڳيس — مگر ڪير ٿو ٻڌي — آخر منهنجو فرياد هن شهر کان دور ڪوٺڙيءَ کان ٻاهر نه ويندو ڏسي آءٌ اٿيس، مون ڪمري جو چانزو وٺڻ شروع ڪيو، نهايت سادي قسم جو ڪمرو هو، منجهس رواجي

فرنيچر پيل هو جنهن ۾ هڪ رواجي ڪٽ جنهن تي هڪ اڻ ڌوئل چادر ۽ ميرو وهائڻو پيل هو ۽ چار مختلف قسمن جون ڪريون پگھل جهڙيون ۽ هڪ چنگيري ٽيبل پيل هئي، جنهن جي ڀر سان اڌ ڊزن کن خالي شيشا پيل هئا — ”ڪنهن حرامخور شرابيءَ جو گهر ٿو ڏسجي.“ مون دل ٽي دل اندر چيو — سوچيندي سوچيندي، منهنجي نگاه ڪمري جي پٽين تي پيئي جن تي نهايت بيهودا شعر لکيل هئا — بيهودا شعر ۽ بيهودن فوٽن ڏسندي منهنجي نظر هڪ شيطان نما انسان جي تصوير تي پيئي ۽ منهنجي وات مان بي اختيار نڪري ويو ”ظالم زميندار“ —

آءٌ سمجهي ويس — منهنجي بدن جو خون خشڪ ٿي ويو — هي هو ظالم زميندار — منهنجي پيءُ جو ويري — منهنجي ماءُ جو قاتل، ۽ هاڻ!..... منهنجو خون ٽهڪڻ لڳو — مون پنهنجن ڏڪندڙ هٿن سان هڪ خالي بوتل کڻي — ٺا..... آواز سڄي ڪمري ۾ وڌندو ٻڌڻ ۾ آيو ۽ فوٽوءَ جا شيشا ٻرڙا ٻرڙا ٿي زمين تي ڀير ٿي ويا — اڃان به منهنجي بي صبر دل کي صبر نه آيو — آءٌ اٿيس ۽ اهو ڪافر نما فوٽو لاٿو ۽ کيس زمين تي رکي سندس مٿو هڪ ٻي بوتل سان ڀڄڻ ٿي گهريو، مگر..... اڃانڪه بند ٿيل ڪمري جو دروازو کليو ”خبردار“ ظالم زميندار رڙ ڪري چيو، تون ڇا هن جو مٿو ڀڄيندي، مون پاڻ ڪيترين

تو جهڙين سرڪش عورتن جا مغرور سر انهيءَ ساڳئي
 ڪمري ۾ زبردستي ڪيرائي ڇڏيا ۽ تون..... هو
 هلندي ٿڙندو ٿي وٽيو جنهن مان مون سمجهيو، ته
 اڄ خوب شراب پيئو اٿس، ۽ اڃان به ڪيس هڪ
 اڌ ٿيل بوتل هٿ ۾ هڻي — هن دروازو اندران ٽالي
 مان بند ڪيو ۽ اچي ان اڌ پيگل ميز تي ويٺو ۽
 ويٺو پيئندو رهيو — هو پيئندو رهيو ۽ آءٌ رڙيون
 ڪندي رهيس، ڪيس سٽائيندي رهيس، مگر هو
 بنا ڪنهن چرن چران جي فقط ٽهڪ ڏيندو پيئندو رهيو
 ۽ پوءِ..... هن جي ٽهڪن جو آواز ايڏو ته زوردار
 هو جو هن آواز کان منهنجي گريه زاري جو آواز
 ڪجهه به نه بلڪل نفى برابر هو — هو زور آور هو
 ۽ آءٌ هڪ مجبور عورت — مجبور..... بيوس.....
 هاڻ هو اٿيو ۽ ٿڙندو ٿاڀڙندو مون ڏانهن اچڻ لڳو —
 هن جون اکيون شراب جي نشي کان بند هيون —
 هنجو هوش پنهنجا حواس ڪم ڪري چڪو هو —
 هنجو ضمير جو شايد هن کان اڳ ئي مٽل هو گهريءَ
 نند ۾ کونگهرا هڻڻ لڳو ۽.....!

آءٌ ڊپ کان پڳيس، مگر.....!

مون هن کي دالهون ڪري ڏياريو، مگر.....!
 مون هن کي پنهنجي مجبوريءَ جو شرم ڏياريو،
 مگر.....!
 مون هن کي پلايل رشتو ياد ڏياريو، مگر.....!

آسمان جي هيٺ

مون هن کي رب العزت جو واسطو وڌو، مگر.....!

هنکي نه هو موت جو ڊپ نه قيامت جو خيال —
آه! منهنجي عصمت.....! آه! برباد ٿي چڪي
هيس..... منهنجي عزت..... منهنجي عصمت.....
آه..... آه! لتجي چڪي هيس — افسوس آه! پنهنجي
لتجن تي اوچنگارون ڏيئي روئي رهي هيس ۽ هو زور زور
سان ٽهڪ ڏيندو ٻاهر نڪري ويو — پروردگار.....
ڇا تون اڃان خاموش آهين؟ ڇو.....؟ ڇا هي هو
مونسان انصاف.....؟ ٺيڪ تون به شايد دولتمندن
کان ڪن ٿو هٿين ته ڪٿي هو توکي به ڪنهن ڪوڙي
ڪيس ۾ ڦاسائي نه ڇڏين — برابر، تون به کين دولت
جو مالڪ بڻائي اچي پاڻ ڦاٿو ٿو ڏسجين، ورنه.....!
ڇا — تو ۾ اها طاقت به ڪانه هئي جو هڪ مظلوم
عورت جي عصمت بچائي سگهين ها؟ تو ۾ سڀڪا طاقت
هئي ۽ آهي — تون جيڪڏهن چاهين ها ته اهو ساڳيو
ظالم قدم کڻڻ کان اڳ به اڌ ٿي پوي ها — ٺيڪ،
توئي زمين جي ميني ۾ سسئيءَ کي پناهه ڏيئي سندس
عصمت جي رکوالي ڪئي — مگر..... شايد آه! تنهنجي
پيدا ڪيل نه هئس، يا آئون انهن اشرف المخلوقات
مان ڪونه هيس جن جو ذڪر تو پنهنجي مبارڪ
زبان سان ڪلام پاڪ ۾ فرمايو آهي — تنهنجو ته قول
آهي ته ”آه! انهن سڀني بندن جي هر صدا ٻڌان ٿو،
جو مونکي سچيءَ دل سان پڪاري ٿو — مگر.....“

آسمان جي هيٺ

مون ته توکي هڪ نه بلڪه سو سڏ ڪيا — مگر
 خبر نه آهي ته منهنجي لئجي وڃڻ مان توکي ڇا مليو؟
 شايد شايد منهنجي نصيب ۾ روز ازل کان
 روئڻ لکيل هو — مگر اهو ڪنهن لکيو؟
 ڇا تو کانسواءِ ڪو ٻيو به تقدير جو ڪاتب آهي،
 جنهن کي تو کائي اختياريون ڏيئي ڇڏيون هجن؟
 ٿي سگهي ٿو ته اهو به ڪو زميندار هجي —



آسان جي هيت

هان هيءَ جاء مونكي مستقل رعائش لاءِ ڏني ويئي —
 آءِ اتي رهندي هيس ۽ هو ظالم زميندار هر روز شام
 جو مونوٽ ايندو هو — هو مونكي خوش ڪرڻ لاءِ
 روزانه ڪيترا زيور ۽ قيمتي ڪپڙا وٺي ايندو هو
 ۽ ڪيترو وقت ويندو مونكي نون ڪپڙن ۽ زيورن
 پائڻ لاءِ منٿون ڪندو هو — هو انهيءَ دوران ۾
 منهنجي حسن جا ڪيترائي بي معنيٰ قصيدا پڪ سامي
 پڙهي ويندو هو ۽ هر هر قسم کڻي پيو چونڊو هو،
 ته ”سلم، تومان ڪڏهن به بيوفائي نه ڪندس“.

خاموشيءَ کان سواءِ پيو ڪوبه چارو ڪونه هو،
 انڪري آءِ خاموش هوندي هيس ۽ خاموشيءَ سان.....
 هان منهنجي لاءِ پيو ڪوبه رستو ڪونه هو ۽
 جيڪڏهن هو ته فقط اهو ته رضا تي راضي رهان —
 هان مون رضا تي راضي رهڻ جو ڀڪو ارادو ڪيو —
 مگر..... آءِ رهي نه سگهيس — مونكي مڪي رهڻ لاءِ

ڪا به ڪسر باقي نه رهي ويئي — ڇا ڪاڏو، ڇا ڪپڙا،
 ڇا زيور ۽ ڇا نوڪر — مگر..... آءٌ خروش رهي نه
 سگهيس — سڀني هن کان نفرت هئي — نفرت.....
 مون کي هن کان خوف هو — مون ڪهڙي ئي چاهيو
 مگر..... منهنجي دل هن کي چاهي نه سگهي —
 ڇو.....؟ نه معلوم..... منهنجي سيني ۾ دل ضرور
 هو مگر..... هو ڪنهن ٻي جستجو ۾ هو — هو
 ڪنهن ٻي منزل جي تلاش ۾ هو — هو هڪ اهڙي
 منزل جي تلاش ۾ هو جتي هو بکيو رهي به خروش
 رهي سگهي — هو هڪ اهڙي فضا جي تلاش ۾ هو،
 جتي هو بند رهي به ڪون حاصل ڪري سگهي —
 بس، هو فقط دلي قرار جو طالب هو — منهنجي دل
 اندر هزار ارمان هئا، منهنجي سيني اندر سون تمنائون
 جا طرفان لڪل هئا، منهنجو دماغ..... منهنجي دماغ
 اندر ڪيترن ئي قسمن جا طرفان ٻڙيا ٿي چڪا هئا
 جن جي انجام کان مان خود به بيخبر هئس، منهنجو
 نئون گرم خون نئين گرم خون جي تلاش ۾ هو.....!

مون کي هي گهر کائڻ ٿي آيو — هن گهر جا سمورا
 در ۽ ديوارين منهنجي خون چوسڻ لاءِ عجيب قسم
 جا آواز ڪري رهيا هئا — شايد منهنجي بدقسمتي
 جو مزاق..... آءٌ سخت پريشان هئس، مون کي ڪجهه
 به نٿي وڻيو — زر زيور ۽ ڪپڙن کان مون کي ڪوئ
 اچڻ لڳي — افسوس! هيٽري هوندي به منهنجي دل

کي قرار نه هو۔ منهنجي دل کي نه هو زميندار سان
 ڇاه نه سندس دولت سان دلچسپي۔ هو هڪ اڙي
 مٽي ڏوٽيندڙ مزدور جي تلاش ۾ هو جو فقط هڪ
 وقت هن کي رکي سگهي بلڪ عزت سان ڪارائي۔
 هن کي هن ڪيمخاب کان ڪفني ڏکي رهن بهتر هو
 مگر، عزت سان۔

مون گهڻي ڪجهه چاهيو ٿي۔ مگر..... ڪجهه
 به ڪري نٿي سگهيس. آءُ هڪ انهيءَ خوبصورت
 بلبل طرح هيس جنهن جون هزار تمنائون ۽ آرزو
 سيني اندر بند ۽ جسم ڀري اندر بند هو۔ مون
 پنهنجي سيني خواهشن جو گلو گهٽڻ جي ڪوشش ڪئي۔
 مون پنهنجي سيني ارمانن جو خون ڪري ڇڏيو ۽ حياتي
 هڪ زندہ لاش جي طرح گذارڻ لڳس۔

ٿورن ٿي مهينن اندر آءُ..... آءُ ماءُ بنجن واري
 هيس۔ آءُ مغموم رهندي به ڪڏهن ڪڏهن خوش
 نظر ايندي هيس۔ مونکي هاڻ هن اميد جي سوجهري
 ۾ ڪو سهارو ڏيڻ ۾ پئي آيو۔ منهنجون گهڻيون ٿي
 اميدون هن اميد ۾ پنهنجن هيون ۽ اميد هئڻ ته شايد
 هن کانپوءِ..... مگر، آءُ ڪيترن ئي خيالن کان
 پریشان هئس۔ ماڻهن جي زبان کي ڪير روڪيندو؟
 ماڻهو ڇا چوندا؟ سماج ڇا چوندو؟ مس مس ته ماڻهن
 ماڻ ڪئي آهي، وري..... يا الله ڇا ڪريان،
 هي ڇا ٿيو، هاڻ ڇا ٿيندو؟ آءُ هن جيئري جا ڳندي

آسمان جي هيٺ

لعنت تي ڪهڙو جواب ڏيندس — آءُ هن کي ڪهڙو
جواب ڏيندس، ته تون ڪنهن ٻي جي پيدائش ضرور
آهين، مگر ڪوبه تنهنجي ٻي چوائڻ لاءِ تيار ڪونهي —
هيءُ خيال پڄاڻيندي هڪدم منهنجي خيالن ۾
انقلاب اچي ويو ۽ مون پنهنجي محڪم ارادي مان
سوچيو، ته ”ڇا ٿيندو — ڇا به ٿئي، مان ڪنهن به
دنيا جي بدنامي يا گناهه کان ڪونه ڊڄندس — مان
سماج کي منهن ٽوڙ جواب ڏيندس، مان کيس ڳاڻي
کان جهلي چوندس، ته ڇا فقط هي.....!“
مون کي پرواهه نه آهي، هاڻ هاڻ سماج منهنجو
بگڙي ڇا سگهندو، ڇا اڃان به ڪجهه باقي رهيل آهي؟
سماج.....! انڌو سماج.....!! پوڙو ۽ ڪونگو
سماج.....!!! آءُ ڪه ٿيڻس پڇنديس ۽ ضرور پڇنديس
ته هن ۾ قصور منهنجو آهي يا پيدا ٿيڻ واري جو؟
قصور ته پيدا ڪرڻ واري جو آهي — خير ڪجهه به
هجي ليڪن قصور ان جو ئي رهندو، جو پنهنجو
غير ضروري وجود خواءِ مخروءِ کڻي دنيا اندر اچي
ٿو — ليڪ، ٻاڪل ٺيڪ —

ڏينھن گذرندا رهيا ۽ آءٌ به پنهنجي انهيءَ وقت
 کي ويجهي ايندي ويس — زميندار نهايت ئي خوش
 هو، هن کي هميشي ساري اولاد هوندي به پنهنجي
 ڪاميابيءَ تي فخر هو — مون کي اسانجي ويجهي شهر
 جي هڪ سرڪاري اسپتال ۾ داخل ڪرايو ويو، اسپتال
 جي اندر ڪيمپ ۾ ٽي ڊاڪٽر پائين ۽ ٽرين هيون
 جي اڪثر موزون ويلين رهنديون هيون — زميندار
 جو خوب انتظام هو — اسپتال جا وڏا ڊاڪٽر پڻ مون کي
 وقت بوقت ڏسڻ لاءِ ايندا هئا ۽ ڪوڙيءَ ڪوڙيءَ قابل
 نرسن کي نيمون نيمون ٺاڙيون ڏيئي ويندا هئا — هڪ
 نرس خاص طرح منهنجي لاءِ مقرر ڪئي وئي هئي —

اڄ مون کي خبر پئي ته ماڻھو کي اولاد لاءِ ڪهڙيون
 ته سختيون موٽيون ٿيون پون — اڄ منهنجي اکين
 اکيان تير جي اونداھي ۽ ميدان قيامت ڦري رهيا هئا —

آسمان جي هيٺ

۳۰

۲ بيھوش ھئس — ھوش ۾ اچڻ سان منهنجي لھر
 سامھون ٻيل ننڍڙي پينگھي تي پيئي جنھن ۾ نہایت
 ئي ھڪ خوبصورت ٻار ستل ھو — منهنجي ٽڪل جسم
 ۾ ھڪ خوشيءَ جي لھر ڏوڙي ويئي — منهنجي اکين
 ۾ خوشيءَ جا لڙڪا نظر اچي رھيا ھئا — منهنجي ڪنن
 ۾ ھر ھر ”امان امان“ جا آواز گونجي رھيا ھئا —
 منهنجي ماستا خوب جوش ڪڍو ۽ چاھيم تہ اتي پنهنجي
 معصوم کي پنهنجي سيني سان لڳايان — مون اٿڻ چاھيو —
 مگر ڪمزور ھئڻ ڪري درس منع ڪئي — مون اشاري
 سان درس کي معصوم کي ڏيڻ لاءِ چيو — هن ٻار
 کي منهنجي پاسي ۾ ليٽايو — ”ڪڪي“ منهنجي وات
 مان بي اختيار نڪري ويو — ”ھٿو ڪڪي، خوبصورت
 ڪڪي“ — درس جواب ڏنو — ”ڏس تہ ڪھڙي نہ
 وڻندڙ ڪڪي آھي، خوبصورت ڪڪي، خوبصورت
 ماءُ جي خوبصورت ڪڪي“ — بس..... منهنجو دماغ
 ڇڪرائڻ لڳو، منهنجي اکين اڳيان اونداهي چانئجي
 ويئي — ھا، خوبصورت ماءُ جي خوبصورت.....
 آءُ اوچڪارون ڏيئي روئڻ لڳس — ”اي آسمان وارا،
 ٿل.....!“

۱. اڄ کانپوءِ مون ڪڏھين بہ ٻيٽ ڀري ماني نہ
 کاڌي، نہ معلوم ڪھڙا ڪھڙا خيال سمجھي دماغ
 مان پيا گذرندا ھئا — مونکي نہ ھئي رات جي ننڊ ۽
 نہ ڏينھن جو آرام — الڳي ڇا سوچيندي رھندي ھيس،

آسمان جي ھيٺ

سڄو ڏينهن خيالن جي پيچ گهڙ ۾ گذرندو هو ۽ رات
روئندي — مونکي هڪ نامعلوم خوف کائيندو رهيو
۽ آ.....!

اڄ ڪنيز کي ڄاڻي پورا ٻارهن مهنا ٿيا هئا —
اڄ سندس سالگره ملهائڻ جون تياريون ٿي رهيون
هيون — منهنجي دماغ ۾ عجيب قسم جي هلچل هئي —
منهنجي دل ڪنهن پيچيده مسئلي تي گهڙهو ويچار
ڪري رهي هئي، منهنجون اکيون پاڻيءَ جي بجاءِ خون
وسائي رهيون هيون —

مون ڇا ڪيو ۽ ڇو ڪيو، انجو جواب مونوت
بلڪل ڪونه هو مگر، مون پنهنجي زبان سان عدالت
۾ اقرار ڪيو ته مون برابر سالگره واري رات پنهنجي
پياري ڪنيز جي منهن تي تيزاب گهرائي چٽڪيو
جنهن کان هن جي منهن تي وڏا وڏا داغ ۽ اکيون.....!
رات هئي، اڏي رات، آسودن جي آسائش جي گهڙي
۽ مزدورن جي فڪر جو سال — ها..... ها..... اها
رات جا هڪ ئي وقت ۾ ڪيترن عيبدارن جا عيب
پنهنجي عجيب و غريب پرده اندر لڪايو ڇڏي —
اها رات جنهن جي خالق منجهس هر مخلوق جو هڪ
جيترو حصو ۽ برابر جو حقدار ٺهرايو آهي — مگر.....!
هن وقت جهان جو هر هڪ جاندار، جانور ۽ پرندو
خواه انسان پنهنجي پنهنجي جاءِ تي آرامي هو —
ليڪن آءُ پنهنجي تقدير جا ڪرتب اکين سان ڏسي

آسن جي هيٺ

خوب ٺيڻ ٿمائي رهي هيس — ننڊ مون کان ڪي ڪوھ
 ڀري هئي ۽ آءُ ڪانڊس ڀري — آءُ ڪجهه سوچي رهي
 هيس — ڇا.....؟ منهنجو دل ۽ دماغ هاڻ صاف
 انڪار ڪري چڪا هئا، ليڪن آءُ بدستور پنهنجي
 ڪيل فيصلي تي قائم رهيس — آءُ اڻيس مون تيزاب
 جي گهرايل بوتل هٿ ۾ کڻي ۽..... هائي، منهنجي
 معصوم..... مون هي ڇا ڪيو — آف.....! منهنجي
 ڪنيز، منهنجي معصوم، منهنجي لخت جگر، مون
 تنهنجي مٿان بي گناهه ظلم ڪيو — ها، ها، ظلم، ظلم نه
 ڀر ستم، ستم ۽ ناقابل معافي — ڪاش! آءُ پنهنجا هٿ
 توتي تيزاب چڙڪڻ کان اڳ ئي ڪپي ڇڏيان ها —
 آه.....! منهنجي ٻچڙي تنهنجي سهڻي چهري تي هي
 تيزاب جا بدنما داغ.....! هاءِ تنهنجون اکيون..... مگر
 اي منهنجي نادان معصوم مونکي هاڻ توسان پهرين کان
 به وڌيڪ پيار آهي — پيار..... لافاني پيار — مونکي
 هن کان اڳ به فقط توسان ئي پيار هو ۽ نه تنهنجي
 صورت سان — مونکي توسان پيار آهي، مونکي توسان
 پيار رهندو، ليڪن..... منهنجي ڪنيز مون توسان
 برابر ظلم ڪيو، سراسر ستم، مگر..... اي منهنجي
 لاڏلي، معصوم هاڻ ڪوبه دنيا جو شيطان نما انسان
 نه ڇا بلڪه خود شيطان به توتي ڀري نظر وجهي نه
 سگهندو — منهنجا بي گناهه ڀاڳ مون توکي بي حيا دنيا
 جي ڀري نظر کان بچائڻ خاطر ئي تنهنجي صورت کي
 تباھ ڪري ڇڏيو ۽ هاڻ.....

هن پنهنجي بيان جو سلسلو جاري رکندي چيو:

 ته مونکي ڪابه خبر ڪانهي ته منهنجي ڪنيز هن وقت

 ڪٿي آهي، هوءَ زندهه آهي يا..... ايڪن مونکي

 يقين آهي ۽ آءٌ ساڳئي يقين سان چئي سگهنديس، ته

 ڀلي هو ڪٿي به هجي، ايڪن هر-هر ي نظر کان

 گهڻو پري هوندي— هوءَ معذور هوندي، مجبور

 هوندي، ليڪن محفوظ هوندي— مونکي اها به پڪ

 آهي ته ڪٿي سندس معذوريءَ جي باعث کيس ڪا

 امداد به ملي، ليڪن سندس صورت جي صدقي کيس

 ڪو ڪوڏي به ڪونه ڏيندو— ڪاش! قدرت

 خوبصورتِي کي جنم ڏيڻ کان اڳ بد نظريءَ جو جنازو

 دفن ڪري ڇڏي ها— هوءَ روئي رهي هئي— هن

 پنهنجن ٻنهي هٿن سان لڙڪا اڳهندي چيو، ته مونکي

 انهيءَ گناهه ۾ به عدالت جي ڪٽهري ۾ کڙو ڪيو

 ويو هو— آءٌ هڪ مجرم هيس ۽ ساڳيو زميندار فرياديءَ

 جي صورت ۾ منهنجي سامهون حاضر هو— هن وقت

 عدالتي ڪمري کان ٻاهر ورائندي ۾ ڪافي چوپول هو—

 مون تي لکن لعنتن جي برسات وسي رهي هئي—

 مونکي حيرت هئي ته مونکي سڀ ٻيو چوڻ وارا هئا

 ليڪن، پري ڪي ٻيو چوڻ وارو هوئي ڪونه— مون

 پنهنجي گناهه جو اقرار ڪيو ۽ عدالت مونکي ڇهن

 مهينن جي سزا سخت پورهئي سان عطا فرمائي— زميندار

 مشڪندو عدالت کان ٻاهر نڪري ويو— شايد.....

 هنکي خوشي هئي— اڄ سندس عيش جو اسپيشل باغ

 وارو ڪمر وڪچري کان صفا ٿي ويو ۽ هاڻ.....

مونڪي جيل جي چوڌيوارِيءَ اندر پهچايو ويو،
 جت مونڪي به ٻين ڪنھڪار عورتن سان گڏ ڇھ مھينا
 قيدي ٿي گذارڻو هو — هاڻ مونڪي ڪجهه اطمینان هو ۽
 منهنجي دل جو ٻار مونڪي ڪجهه هلڪو معلوم نظر
 آيو — آءٌ قيدي ٿي پنهنجا قيد جا ڏينهن ۽ راتيون
 هڪ هڪ ڪندي گذاريندي رهيس — هڪ مھينو،
 ٻه مھينا، اڍائي..... منهنجي مليل مزا جا چار مھينا
 گذري چڪا هئا، باقي ٻن مھينن اندر آءٌ آزاد ٿيڻ
 واري هئس — مونڪي آزادي عنقریب ملڻ واري هئي —
 آزادي..... ڪيترن ڪشالن کانپوءِ آزادي،
 ڪيترين مصیبتن جھيڙ کانپوءِ آزادي، اها آزادي
 جنهن جي ملڻ سان ئي انسان آزاد چواڻي اڳيون سٺل
 سڀ تڪليفون ۽ سور سيڪنڊ ۾ پلجيو وڃي — ها،
 ها..... اها آزادي، اها آزادي جنهن جي حياتيءَ
 جو هڪ پنٽ به غلاميءَ جي سو سالن کان بهتر ليکيو

وڃي ٿو — اهڙي ۽ آزاديءَ لاءِ ڪير نه منتظر هوندو؟
ڪير نه غلاميءَ کان نجات کي نزديڪ ڏسندو خورش
ٿيندو هوندو؟ مگر.....!

منهنجي لاءِ هي مسئلو عام کان ابتڙ هو — منهنجي
دل ۽ دماغ جون سوچون جيئن جيئن ڏينهن ويجهن
ايندا پئي ويا وڌنديون پئي ويون، ۽ آءٌ هڪ عجيب
الجهن جي چار ۾ جڪڙندي پئي ويس — منهنجي دماغ
۾ فقط اهي خيال پيا گرداني ڪندا هئا ته، ”آزاد
ٿيڻ کانپوءِ مان ڪاڏي وينديس، منهنجو ته نه آهي
اوهي نه واهي — آءٌ ڇا ڪري سگهنديس — بس هي
هئا خيال جن کان آءٌ قيدخاني جي اندر به سخت
پريشان هئس — افسوس جو قيدخاني جي اندر به منهنجي
لا ۾ پل جو سڪون ڪونه هو — هاڻ آءٌ پنهنجي ڪئي
تي پهچائي رهي هيس ڇاڪاڻ ته معلوم هيم ته آزاد
ٿيڻ کانپوءِ ته قيد جو ذڪر به نصيب نه ٿيندو —
ڇا ڪريان — ڪاش! آءٌ اهو عظيم گناهه نه ڪريان
ها — مون پنهنجي معصوم تي ظلم ڪيو — گناهه.....!
معصوم جو گناهه.....!! پنهنجي ضمير جو گناهه.....!!
زميندار جو گناهه، ڀيٽ جو گناهه، ڀيٽ.....، بکيو
ڀيٽ.....، الله تعاليٰ کي انسان بنائڻ جو ته ڪئي
ضرور هو مگر، هين هين کي ڀيٽ جو ڏلو؟ ڪاش!
انسان ڀيٽ جي باهه کان پاڪ هجي ها ته هوند جيڪر
هو انسان اندر رهي سڀ لعنتون ۽ ملامتون پنهنجي

آسان جي هيٺ

۳۶

سڙ لاءِ خريد نه ڪري ها — مگر، هاڻي ڇي پيٽ.....!

تو ڪيترن ئي انسانن جا خون انسانن جي هٿان
ڪرايا —

تو ڪيترن ئي شريفن جي هٿن مان زوريءَ شرافت
جو دامن ڇڏايو —

تو ڪيترن ئي خوددارن جا سڙ زمين تي ڪيرائي
ڇڏيا —

تو ڪيترن ئي با عزت گهرن جون عزتون لڌيون —

تو ڪيترن ئي مسڪين عورتن جون عصمتون.....!

تو پنهنجي ٻرندڙ باهه اندر اسان جو سڀ ڪجهه
جلائي ڇڏيو، تڏهين به تنهنجي باهه بدستور ٻرندي
رهي ٿي — توکي گهر جي پوءِ هو حلال هجي يا حرام —
مان به جيڪڏهن ائين نه ڪيان ها ته ڪم از ڪم
بي غيرتيءَ جو سڻيو ٽڪر پيو مليم ها، مگر ها.....!

خيالن پڄاڻيندي منهنجي دل مان هڪ نهايت
خيال گذريو — هي هڪ خيال نه هو بلڪ هڪ
وسريل خواب هو، جنهن منهنجي اميدن جي اونداھي
دنيا اندر هڪ ٽڪندڙ قاري جو ڀارت ادا ڪيو
۽ منهنجي وات مان بي اختيار نڪري ويو ”خادم“
آءٌ خيالن جي دنيا اندر ٻڏي ويس — خادم! او منهنجا
خادم!! آءٌ تنهنجي آهيان — آءٌ..... آءٌ..... تنهنجي
سلسلہ — منهنجي سر جا تاج مون کي معاف ڪر، مون کان

وڏي غلطي ٿي، مون تنهنجو چوڻ نه ڪيو، مون
 تنهنجي تمنا کي لڪرايو ۽ ۽ خود لڪ. انهي
 ويس — منهنجا محبوب — مون تنهنجي دل کي ڏکيو
 ۽ انهيءَ ئي ڪري اڄ آءُ تباهيءَ جي دروازي تي اچي
 بيٺي آهيان — منهنجا مالڪ جيڪڏهن تون هاڻ هنوقت
 منهنجو هٿ نه پڪڙيندڙ ته آءُ هڪ اهڙي اوراڻ
 ۾ ڪري پوندس جتان! منهنجي زندگيءَ جا
 سڃا ساڻي هاڻ مونکي زندگيءَ ۾ زندهه رهڻ جو وجهه
 ڏيئي پنهنجن قدمن ۾ رهڻ جي اجازت ڏي — مون
 ٻئي ڏينهن جيل خاني جي عملدارن جي اجازت سان
 هڪ خط لکيو —

منهنجا خادم

مونکي يقين آهي ته توهانجي دل اڃان منهنجي
 محبت کي نفرت ۾ نه بدلايو هوندو، ڇاڪاڻ ته،
 مونتي نازل ٿيل نه پر نازل ڪيل هر مصيبت کان
 اوهان نهايت ئي چڱيءَ طرح واقف آهيو — اوهان
 انهيءَ ڳالهه مان به چڱيءَ طرح واقف آهيو، ته مون زماني
 جي آفتن کي منهن ڏيڻ لاءِ هر ممڪن ڪوشش ڪئي،
 مگر آءُ نه هاڻ ائين چوندس ته پنهنجي ڪيل
 ڀل جي سزا لوڙي رهي آهيان — مون توهانجي ارمانن
 جو گلو ڪوٽي پنهنجي آرزوئن جو خون ڪيو —
 ها ها آءُ اڃان تائين اهائي سزا پوڳي رهي آهيان

آسمان جي هيٺ

۽ اڃان به ڪهڙو نه چڱو ٿئي ها جو آءُ اوهانجي
 چوڻ موجب اوهان سان مگر آءُ دنيا کان
 ڊنس، دنيا وارن کان ڊنس ۽ انجي آواز کان ڊنس
 ۽ ۽ اهوئي سبب آهي جو آءُ اڄ پاڻ تي چڪي
 آهيان — مون دنيا، دنيا وارن ۽ دنيا جي بدناميءَ
 کان ڊچي پنهنجو پاڻ قربان ڪري ڇڏيو — مون
 پنهنجو پاڻ سماج تان گهري ڇڏيو، ايڪن سماج
 سماج مون کي تباھ ٿيندو ڏسي خوب کلندو رهيو —
 هو مون کي وڏي اوڙاهه ۾ ڪرندو ڏسي ان کان به
 وڏا وڏا دل ڏڪو ٿيندڙ ٺهڪ ڏيندو رهيو ۽ آءُ
 آءُ دنيا جي نظرن ۾ ڪري پيس، دنيا وارن جون
 نظرون مون کان گريز ڪرڻ لڳيون، سوسائٽي مون کان
 انتقام وٺڻ لاءِ تلقين ڪري رهي هئي ۽ سماج
 سماج فقط منهنجي بي ڪسيءَ تان ٺوليون ڪندو رهيو،
 ”ڪاڏي ويئي تنهنجي خودداري، ڪاڏي ويئي تنهنجي
 عزت، ڪاڏي ويئي تنهنجي عظمت، هو کلندو رهيو
 اوسيتائين جيسيتائين آءُ تحت الثرا ۾ پهچي وڃان —
 ”ڪاش ٿورڙو ڪجهه به اڳي سوچان ها.“ خير جيڪي
 ڪجهه به ٿيو مون کي بخش ڪر، اڄ مونسان جيڪي
 دنيا ۽ سماج وڌائي ڪئي آهي، اها عالم آشڪار آهي
 ۽ ان لاءِ هو نه بلڪه آءُ شرمسار آهيان —

پيارا خدارا مون کي معاف ڪريو ۽ دنيا اندر
 رهندڙ حوس پرست درندن جي ٻري نگارن کان بچائڻ

آسمان جي هيٺ

لاء مون کي پنهنجي پيرن ۾ جاء ڏيو —
 اميد اٿس ته پنهنجي سلم کي تباهي جي تڙهي
 تان بچائي اجر عظيم کٽندا —
 اوهان جو جواب منهنجي باقي زندگي جو سهارو ٿيندو.
 فقط اوهان جي ”سلم“



آسمان جي هٿ

۴۰

خادم ڏانهن خط روانو ڪرڻ کانپوءِ جيڪڏهن
 ڪو باقي منهنجي دل ۾ هو ته اهو هو خادم جي
 جوابي خط جو انتظار — صبح شام ايندو ۽ رات صبح
 ايندو، جي آڻتن سان منهنجيون بي چين گهوڙيون
 گذريون رهيون — اڄ به خط ڪونه آيو — ڇو.....؟
 شايد..... خدا شل خير ڪري، ڪٿي دشمنن جي
 طبيعت ناساز نه آهي؟ نه، نه، انهن هرگز ڪونه
 هوندو — قدرت کي کيس خوش رکڻو آهي — منهنجي
 خاطر ۽..... منهنجي محبت جي خاطر، هو ضرور خوش
 هوندو، ته پوءِ.....! هزارن خيالن جو مقام منهنجي
 هڪ دل پنهنجي چڪي هئي، هڪڙا ٿي آيا ته ٻيا ٿي
 ويا — آخر..... شڪر خدا انتظار ختم ٿيو — خادم
 جو جوابي خط طويل انتظار کانپوءِ آيو — مون کي
 هڪ لفافو مليو جنهن جي ڏاڻي ڪنڊ تي انگريزيءَ
 ۾ منهن بلڪ وڏن اکرن ۽ لکيل هو خادم — لفافو

هٽن ۾ ايندي ئي منهنجي سيني سان چڙهي ويو ۽
 منهنجا نين.....! خادم — منهنجو خادم — نه، نه
 منهنجو محبوب، منهنجو مالڪ — ڏڪندڙ هٽن سان
 مون لفافو کوليو —

محترم، سلام خاتون

منهنجو بي-اي جو امتحان هلي رهيو هو، جنهن
 ڪري مٿي ڪنهن جي به فرصت ڪانه هيم ۽ انهيءَ
 ڪري ئي مون کي جواب ڏيڻ ۾ دير ٿي ويئي —
 توکي اهو ٻڌي شايد خوشي ٿئي، ته منهنجي دل اندر
 تنهنجي لاءِ اڃان به اهي ساڳيا محبت جا جذبات موجود
 آهن — مگر..... اڄ تو مونکي هڪ خط لکي هزار
 الجهنن ۾ جڪوڙي ڇڏيو آهي — ڇا ڪريان — ڇا
 ڪرڻ گهرجي، منهنجو ته ساڻ اڄ دماغ به ڇڏي
 چڪو آهي — ڀلا تون ٻڌاء ته ڇا ڪريان.....!
 منهنجا مائٽ منهنجي شادي منهنجي سوٽ جا هڪ
 ڪروڙ ٻهٽيءَ جي ڌيءَ آهي، ان سان ڪري رهيا آهن —
 فقط امتحان جي نتيجي تائين ترسيل آهن — انهن کي
 ڇا چوان — هو ڇا چوندا.....! آف، ڪجهه به نه
 سمجهيم — آڻ اهو به سمجهي سگهان ٿو ته هڪ ڪروڙ ٻهٽيءَ
 جي ڌيءَ ڪٿي به پنهنجو وقت آرام سان گذاري سگهي
 ٿي، هن وٽ ڪافي دولت موجود آهي، هن کي پنهنجي
 دولت جي سھاري سٺي ۾ سٺو گهر ۽ چڱي ۾ چڱو
 گھروارو ملي سگھي ٿو، مگر..... سڀ عزيز ڇا

آسمان جي هيٺ

۴۲

چوندا..... دنيا ڇا چوندي، دنيا وارا ڇا چوندا
..... ۽ سماج ڇا چوندا؟ جيتوڻيڪ مون کي ۽
انهن سماج جي علمبردارن کي اها به خبر آهي ته ٻرائيءَ
کي فقط چڱائيءَ سان ئي مڃي سگهجي ٿو، مگر.....
ڪير آهي جو هنن کي چوي — هنن کي سچ چوڻ به
سماج جي ڪاري قانون جي پيڪڙي آهي — ڇا ڪريان
هوند سماج سان بغاوت ڪرڻ لاءِ به تيار ٿي وڃان،
مگر.....

فقط ڪوشش ڪندس ته ڪنهن به طرح اوهان
جي خدمت ڪري سگهان.
فقط خادم

منهنجي وات مان چيخ نڪري وڃي ”آه منهنجو باقي سهارو به ٿئي ويو“ آه ظالم تون هن جواب لکڻ کان اڳ سوچين ته ها— تو منهنجي باقي اميدن تي پاڻي ڦيري ڇڏيو— تو منهنجي ارمانن کي باهه ۾ جلائي ڇڏيو ۽ انهيءَ باهه ۾ اڃا به جلي رهي آهيان ۽ جلندي رهنديس— او بزدل انسان تو فقط سماج کان ڊڄي هڪ انساني زندگي کي تباهه ڪري ڇڏيو— ”ڪاش، اڄ سماج کان به ڪير ڀڄڻ وارو هجي، ته منهنجي تباهيءَ لاءِ جوابدار ڪير؟ مگر هيءَ جرئت ڪير ڪري— سماج جو قانون پنهنجي خالقن تي اهڙي قدر غالب آهي چڪو آهي جو هنن جي دل تي پنهنجي حقيقي خالق جي خوف جو ڊپ به ڪجهه اثر ڪري نٿو سگهي— ته پوءِ..... مون کي به سماج جي قانون جو احترام ڪرڻ گهرجي— جيڪڏهن هن جي اها خواهش آهي، ته پرواهه نه آهي آه پنهنجي باقي زندگي

آسمان جي هيٺ

۴۴

پڻ ڪندي گذاري ڇڏيندس، ايڪن، سرڻ ڪانپوءِ
جيڪڏهن سماج جو ڪارو قانون منهنجي سامهون آيو،
تہ آءٌ پنهنجي چيخ و ڀڪار سان آسمان ڌاري وجهندس ۽
قدرت الاهي کان انصاف طلب ڪندي ڪيس وڌي
آواز سان ٻڌائيندس، تہ الاهي اهو اٿئي منهنجي زندگي
جو دشمن، اهي اٿئي منهنجي تباهي ۽ جا ڪارڻ، اهو
سماج، اهي سماج وارا، ۽..... آءٌ وڌيون وڌيون
اوچنگارون ڏيئي روئي رهي هيس — مونکي اتي گهڻن ئي
گنهگارن پرڇاڻڻ جي ڪوشش ڪئي، مگر..... آءٌ
روئندي رهيس ۽ ڏينهن گذرندا رهيا —

اڄ يوم آزاديءَ جي خوشيءَ جي سلسلہ ۾ ڪيترن
 قيدين جون باقي رهيل سزائون معاف ڪيون ويون —
 اڄ مونکي به رهائيءَ جو حڪم ٻڌايو ويو، جنهن جي
 ٻڌڻ سان منهنجا حواس گرم ٿي ويا — منهنجو دماغ
 دنيا جي گولي جي چوگرد ڦرڻ لڳو ۽ منهنجون
 اکيون..... ٽم ٽم ڪري نير وهائي رهيون هيون —
 ڇو.....؟ شايد منهنجو عقل پٿر بنجي چڪو هو —
 مونکي زوريءَ جيل خاني جي دروازي مان ٻاهر ڪڍيو
 ويو — دروازي مان ٻاهر نڪرندي ئي منهنجي نظر
 هڪ سائيڪل سوار تي پئجي، جنهن منهنجي ڀرسان
 ايندي ئي پنهنجي سائيڪل بهاري هٿ مون ڏانهن
 وڌايو — سندس هٿ ۾ هڪ سادو لفافو هو — مون به
 پنهنجو هٿ وڌائي هن جي هٿ مان لفافو وٺي پڙهيو —
 سلم خاتون!

آءُ ڏاڍو شرمسار آهيان جو آءُ تنهنجي لاءِ ڪجهه

آسمان جي هيٺ

به نه ڪري سگهيس — سلمه، خدا را مونکي معاف ڪج —
 مون کي اڄ تنهنجي آزاديءَ تي نهايت گهڻي خوشي
 ٿي آهي ۽ ساڳئي وقت توکي به اهو هڏي شايد خوشي
 ٿيندي ته، آءُ بي-اي جي امتحان ۾ پاس ٿيو آهيان
 ۽ اول نمبر ڪندو اٿم — اڄ منهنجي گهر ۾ پوءِ آزاديءَ
 مان گڏ منهنجي امتحان پاس ڪرڻ جو جشن به آهي
 ۽ انهيءَ ڪري اڄ تون مونکي تمام گهڻو ياد اچي
 رهي آهيان — ڪاش! سماج جي آواز جي ديوار تنهنجي
 ۽ منهنجي وچ مان نڪري وڃي — آءُ اڄ به توکي نه
 ڀليو آهيان، هي به، سؤ روپيه موڪليان ٿو، ان لاءِ
 ته تون پنهنجي لاءِ ڪجهه ڪري سگهين — نوٽن تي
 نظر پوندي ٿي منهنجي دل مان هڪ زوردار چيخ
 نڪتي — مونکي هڪ وار خيال آيو ته اهي ٻئي سؤ
 سؤ روپيا جا نوٽ انهيءَ لفافي آئيندڙ جي منهن تي
 ڦهڪائي هڻان ۽ کيس چوان ته وڃي چؤ پنهنجي صاحب
 کي ته ”اي بزدل انسان تنهنجا هي ٻن سون جا نوٽ
 منهنجي درد دل جي دوا ڪري نه سگهندا، مگر.....“
 اي تنگ دستي توتي لعنت ۽ هزار بار لعنت —

اڄ شهر ۾ ڪافي رونق ٿي ڏني، جڳهه جڳهه ماڻهن
 جا انبوه ڏسڻ ۾ پئي آيا — آءُ هلندي رهيس، هڪ
 هلندڙ گهمندڙ مجسمه جي طرح، هڪ زنده لاش جي طرح —
 آءُ پنهنجي ارادي کي اٽل قرار ڏيئي چڪي هيس ۽
 يقين ڪري چڪي هيس — بس هن کان وڌيڪ نجات
 جو ٻيو سولو رستو ڪونه هو — آءُ پنهنجي مستقل
 ارادي سان اڳتي وڌندي رهيس — منهنجيون اڪيون
 بند هيون — منهنجا قدم پنهنجي آخرين منزل ڏانهن
 ٽڪڙا ٽڪڙا وڌي رهيا هئا — منهنجو دماغ پنهنجي
 ڪامياب تجويز تي خوب خوش هو ۽ منهنجي دل
 پنهنجي ڌڙڪڻ جي تعداد کي جلد پورو ڪرڻ لاءِ
 تيزي سان ڪم ڪري رهي هئي، ۽..... آءُ موٽ
 جي فرشتي کي لپيڪ چوڻ لاءِ پنهنجي ڦاٽل جهولي
 کڻي اڃان به اڳتي ڊوڙي رهي هيس — اڃانڪه منهنجي
 ڪن تي ننڍڙن ٻارڙن جو آواز آيو، جي هٿن ۾

آسمان جي هيٺ

ڦٽاڪا ۽ ڦٽوڪڙا ڪٺيو 'اچ خوشيءَ جو ڏينهن ملهائڻ
 لاءِ طرحين طرحين جا ملا آواز ڪري رهيا هئا —
 منهنجيون اکيون ڪليرن — آه منهنجي ڪنيز.....
 منهنجي معصوم ٻچڙي — منهنجو پورو جسم ٻڪهر سان
 شراپور ٿي ويو — منهنجو دماغ ڦرڻ لڳو ۽.....
 منهنجي اکين آڏو منهنجي ڪنيز جي ڏنڌلي تصوير
 ڦرڻ لڳي ۽..... ۽ بيهوش ٿي ڪري پيس —

مون هوش ۾ اچڻ سان پاڻي ماڻهن جي انڊوھ
 جي آڏو ڏٺو — منهنجون نظرون هيٺ هيون — آه
 اٿيس ۽ ملڻ لڳيس — آه اتان هليس ۽ سورو ڏينهن
 نامعلوم منزل جي تلاش ۾ سرگردان رهيس، مگر.....
 منهنجي منزل هجي ته ملي — سارو ڏينهن ساري شهر
 ۾ گشت ڪندي، مون فقط اهو محسوس ڪيو، ته
 دنيا هڪ اهو ڪنو گهر آهي جنهن ۾ هزارها انسان
 ڪيڙن وانگر پلجن ٿا، جيتوڻيڪ انهن ڪيڙن کي هڪ
 هنڌ پلجڻ ۽ رهڻ ڪري هڪ ٻئي سان واسطو هئڻ
 گهرجي، مگر هو هڪ ٻئي کان بلڪل الڳ آهن ۽
 سڄي پنهنجو پنهنجو پيٽ ڀرڻ لاءِ پيو چري —

اڄ مون هي شهر چڙهي ڏٺو فقط انهيءَ خيال کان
 ته هن شهر جا ڪيترائي ماڻهو زميندار جي ڪري
 مونکي سڃاڻڻ لڳا — ڪوبه مونکي پناه يا سهارو ڏيڻ
 لاءِ تيار نه هو — هنن مونکي پناه ڏيڻ به هڪ عظيم
 گناه ٿي تصور ڪيو — لاچار مون هي شهر چڙڻ جو

ارادو ڪيو۔ ڪيترا ڏينهن آءُ هيٺن پٽڪندي گذاري
چڙينديس؟ ڪيتريون راتيون آءُ هيٺن اڪيلي گهٽين
۽ رستن تي گذاري سگهنديس؟ بس آءُ هي شهر چڙي
وينديس ۽..... پوءِ ڀلي پرائي شهر ۾ مونسڪي ساڳيءَ
طرح رات ريندي ۽ ڏينهن پٽڪندي گذري۔ ڪو
سوائڻ وارو ته ڪونه هوندو، اهي آواز ته ڪونه
اٿندا جن جي ٻڌڻ سان.....! اف، ڇا ڪريان۔
ها..... ها مان شهر چڙينديس ۽ مون شهر چڙي ڏنو۔

آسمان جي هيٺ

آء ڪراچيءَ جي شهر ۾ پهچي چڪي هيس، مون
 هن کان اڳ ٻڌو هو ته ڪراچيءَ هڪ نهايت وڏو
 شهر آهي، ڪراچي هڪ اهڙو عاليشان شهر آهي جنهنجي
 ڏسڻ لاءِ ڪٿان ڪٿان جا ماڻهو سوين بلڪ هزارين
 روپيا خرچي ايندا آهن۔ مگر مان..... مان نه شهر
 ڏسڻ ويٺي هيس نه شهر گهٺڻ۔ مون هتي پهچڻ سان
 اهو به محسوس ڪيو ته، ته هن شهر جي تماثي کان
 منهنجي قسمت جو تماثو بالڪل زور هو۔ ههڙي
 زبردست ماحول ۾ آءُ اڳ کان به گهڻو مايوس ٿي
 ويس۔ آءُ هيس ۽ منهنجي مجبور قسمت۔۔ ڇا ڪريان؟
 ڪاڏي وڃان؟ ڪٿي رهان؟ ڪنهن کي چوان؟
 مون وٽ ته پئسا به باقي وڃي پچيا آهن، اهي به
 ڪيترو وقت هلندا۔ مونکي ڪير رهنائيندو؟ ڪاش!
 قدرت مونکي پيدا ڪرڻ کان اڳ اهو به سوچي ها
 ته هوند.....!

آسمان جي هيٺ

هن کانپوء هن شهر ۾ مون ڪيترا ڏينهن پئڪندي
۽ ڪيتريون راتيون مون شهر جي مختلف رستن ۾
گوٽين جي آغوش ۾ گذريا — مونکي نه هو ڏينهن
جو چين ۽ نه رات جو آرام — ڏينهن فقط انهيءَ آسري
تي گذرندو هو، ته من اچوڪي رات منهنجي نصيب
۾ آرام سان لکيل هجي — مگر..... هائي ڙي قسمت!
جيڪڏهن منهنجي قسمت ۾ ڪجهه چڱو لکيل هجي
ها ته هوند هيئن در در جون ڏرڪرون، ڪين کائيندي
قرآن ها — جيڪڏهن منهنجو نصيب سٺو هجي ها ته
هوند پرديس ڏسڻ کان اڳ پنهنجي ديس اندر منهنجي
ڪا سهڻي قبر نظر اچي ها — ليڪ، مون کي به اڄ
تقدير رلائي ڇڏيو — مگر..... مونکي تقدير ڪيئن
رلايو.....؟ غلط، بلڪل غلط — انسان بذات خود
تقدير جو خالق آهي — هيءَ ڪيل ضرور آهي مگر،
هن کي تقدير جو ڪيل سڏڻ سراسر غلط ۽ حقيقت
سان ناانصافي ٿيندي — هيءَ ڪيل ضرور آهي، مگر.....
هن جي رچائڻ ۽ مچائڻ وارو ڪير.....؟ انسان! ها،
خود انسان! تقدير انسان کي نٿي بدلائي بلڪه اگر
انسان چاهي ته خود تقدير کي بدلائي سگهي ٿو —
ها..... ها، بلڪل ليڪ آهي، جيڪڏهن چاهيان
ها ته زميندار سان گڏ پنهنجي عمر عيش سان گذاري
سگهان ها ۽..... آهي جيڪڏهن چاهيان ها، ته خادم
جي چوڻ موجب ساڻس..... ۽ هيئن ئي آهي هجان ها ۽
منهنجو پيارو خادم — ليڪ، مون پنهنجو پاڻ تي ظلم

ڪيو — نه نه، مون پنهنجو پاڻ تي نه بلڪه
 پنهنجي ٻي زبان مقدر تي ظلم ڪيو — مون پنهنجي
 نصب ڪي پنهنجي هٿن مان ڪڍو ۽ منهنجو
 ٻي زبان نصيب فقط آنسو وهائيندو مونکي ڏسندو
 رهيو — ڀلا هو ڪري نه ڇا ٿي سگهيو — آءُ هيس،
 بس آءُ — لا خالق جي ڪمن ۾ مخلوق جو ڇا؟



اڃ رات آءِ به روزانه طرح شهر جي هڪ ٻٽرالو
 رستي لڳي سٽل هٿس — هيءَ رستو جيئن ته ڪنهن
 غير آباد علائقي سان تعلق رکندڙ هو، تنهنڪري سندس
 حالت به منهنجي نصيب سان بلڪل ملندڙ جلندڙ هئي —
 مٿس آمد رفت بلڪل گهٽ هئي، ۽ انهيءَ ئي ڪري
 مون پنهنجي رات گذارڻ لاءِ هي ڦٽ ڀاڱ تجويز ڪيو
 هو — شهر ۾ سارو ڏينهن راندِي آءِ ڪافي ٽڪي
 ٻوندي هيس، ۽ ڪرڻ سان هڪدم موت جي اهڙي
 نند وٺي ويندي هيم جو ڪڏهين به فجر جي ٻانگ
 ملڻ کان اڳ مونسڪي سجاڳي ڪانه ٿي — مگر، اڃ
 منهنجي نند شايد مون کان رڳو ٿي ڏئي، مون کيس
 منائن لاءِ سوين بهانا ڪيا، مگر.....! منهنجو دماغ
 جو اڳيئي ڪافي ٽڪل هو، سوچي سوچي ٽڪجي پيو —
 اڃ منهنجي دل ۽ دماغ ۾ ڪافي جهڙ ٻون ٿيون،
 جن کي سنجيدگيءَ سان راضي ڪرڻ لاءِ مون ڪيترائي

آسمان جي هيٺ

حيلو هلايا، مگر.....! هاڻ سونوٽ هڪ ٻائي به زهر
 کائڻ لاءِ ڪانه هئي — صبر ڇا ڪنديس.....؟ آڏو
 هڪ عجيب ڪشڪش ۾ مبتلا ٿيس — اوچتو مونکي
 خيال آيو — انسان ته ڀني به پنهنجو پيٽ ڀري سگهي
 ٿو — ليڪ، آڏو به پنهنديس — بيڪ گهرنديس —
 بيڪ.....! بيڪ.....!! پيٽ ڀرڻ جو سولو ۽ آسان
 طريقو — بيڪ — بيڪ گهرڻ ڪو گناهه نه ڪونهي؟
 انسان پنهنجي بکي پيٽ ڀرڻ لاءِ خبر نه آهي ته ڇا
 ڇا ڪرڻ لاءِ تيار ٿيو وڃي — مگر..... مان بيڪ
 ڪونه گهرنديس — منهنجي خيالن ۾ ڇاڪاڻڪ انقلاب
 اچي ويو — ماڻهو ڇا چوندا؟ ڪهڙو ماڻهو مونکي چڱي
 ارادي سان بيڪ ڏيندو؟ سپڪو چوندو، ته ڏٺي
 مٽي خوبصورت عورت آهين، وڃي ڪو.....! آڏو
 برداشت ڪري ڪانه سگهنديس، مون کان بيڪ گهري
 ڪانه ويندي، ته ڀوءِ.....؟

صبر ٿيو آڏو اٿيس ۽ سون ڪلفٽن وڃڻ جو ارادو
 ڪيو — آڏو پيرين پيادي هلندي رهيس — اڄ سون ۾
 هلڻ جي طاقت به ڪانه هئي، مگر..... آڏو هلندي
 رهيس — آڏو ڪلفٽن پهچي ويس — اڄ آرتوار هو
 جنهن ڪري ڪلفٽن جو نظارو روزانه کان وڌيڪ
 روشن هو — ماڻهن جا حشام سمنڊ جي ڪناري تي
 تفريح ڪندا نظر پئي آيا ۽ آڏو.....! مون کي سخت
 بک هئي — بک.....! منهنجو منهن بک جي سختي

آسان جي هيٺ

..

سبب ڪافي ملول هو، مون پنهنجي منهن تي بک
 جي اڏارن کي اڃن کان گوڙائي ٿي روڪيو.
 اوچتو هڪ موٽر منهنجي ڀرسان اچي بيٺي — آءُ ڊڄي
 ويس — موٽر نهايت ئي ننڍين ۽ عاليشان ٿي ڏٺي —
 موٽر ۾ ويٺل شخص جو پوڻاڪ مان ڪو سيٽ معلوم
 ٿي ٿيو، مون ڏانهن گهور گهور ڪري نھاري پنهنجي
 چين ۾ مشڪي رهيو هو — هن هڪ سؤ روپين جو
 ساڻو نوٽ ٻڌڻ مان ڪڍيو. هڪ سؤ روپيا!
 مون دل ٿي دل اندر هڪ وڏي رڙ ڪئي، منهنجا
 آنڊا ٻيٽ اندر بک کان گڙگڙ ڪري رهيا هئا، ڄڻڪ
 چئي رهيا هئا، ته هاڻو هڪ سؤ روپيا ڪم از ڪم
 هڪ مهيني جو گذران — آءُ وڏي موٽر ڏانهن آيس —
 سيٽ مشڪي مونکي اندر ويهڻ لاءِ چيو — موٽر جو
 دروازو کليو ۽ آءُ..... خبردار! اي ڪميني
 عورت هڪ پوليس واري مونکي گردن کان جهليندي
 چيو، اسين ڪيتري وقت کان تنهنجي تلاش ۾ آهيون —
 سيٽ صاحب خبردار تجو هن رن کان هن تي رحم
 ڪاڻ به هڪ گناهه برابر آهي، هيءُ هڪ عصمت فروش
 عورت آهي — ارهين خواهه، مڃوا، پاڻکي بدنام نه
 ڪريو ۽ هليا وڃو، اسين پاڻيوي ٿا هن عورت کي
 رجوع ڪريون — سيٽ صاحب کيسي مان ڪجهه پئسا
 ڪڍي پوليس واري کي بخشش طور ڏيئي موٽر ڪاهي
 رهندو رهيو — ۽ آءُ..... آءُ اڄ عدالت جي ڪٺوري
 اندر ساڳئي گناهه ۾ ڪڙي ٿي ويئي آهيان —

پنهنجي بيان جو سلسلو جاري رکندي مسلم عدالت کي
عرض ڪيو ته ”مان عدالت عاليه کي عرض ڪندس
ته منهنجي حال، مجبوري ۽ بي بستيءَ تي رحم ڪري
مون کي ڪم از ڪم ايتري سزا ڏني وڃي جيئن آءٌ
باقي زندگي جا ڏينهن جيل ۾ محفوظ رهي ڪاٺي سگهان—

اڄ عدالت ۾ ڪافي هجڻ هو — ڪيترائي ماڻهو
 هن ڪيس جي فتوا ٻڌڻ لاءِ ڪورٽ جي ايوان اندر
 خواه، ٻاهر ورندي ۾ ڦرندا نظر پئي آيا — مسلم،
 ڪچهريءَ جي ڪڙهي اندر خاموش بيٺل نظر پئي
 آئي — سندس ڪنڌ هيٺ هو — هن جون اکيون نهايت
 ڳاڙهيون ۽ خشڪ نظر پئي آيون، جنهن مان اهو
 معلوم پئي ٿيو، ته گذريل ڏينهن کان لڳو تار روٽ
 ڪري سندس اکين جا ڳوڙها خشڪ ٿي ويا هئا —
 عدالت ويٺل جو رين کان هن ڪيس لاءِ راءِ طلب
 ڪئي — سڀني جو رين مسلم کي سزا ملڻ لاءِ سفارش
 ڪئي — مگر..... عدالت ڪنهن اونهي ويچار ۾
 هئي — عدالت فقط اهو سوچي رهي هئي، ته ڇا هن کي
 سزا ڏيڻ سان هي گناهه ختم ٿي ويندو.....؟
 فيصلو سڀان تائين ملتوي ڪيو ويو.

آسمان جي هيٺ



حصو ٻيو

جاويد ۽ مان ساڳئي محل ۾ رهندا هئاسون. هو
 منهنجو هم عمر، هم ڪلاسي ۽ گهرو دوست هو.
 هو ڏاڍو عجيب انسان هو. ڳالهه، ڳالهه، تي ڪلڻ ۽
 ڪلاڻڻ چڻ هن جي حياتي ۽ جو مقصد هو. بدن جو
 سوسڪل سٽيل آدمي هو، مگر غصي جو نهايت تيز
 هو. هو هڪ سمجهدار انسان هو، ان ڪري ڪاوڙ
 تي ڪنٽرول ڪرڻ لاءِ هو ازحد ڪوشش ڪندو
 هو، مگر تنهن هوندي به ڪاوڙ مهل سندس منهن
 ۽ اکيون هڪدم لعل ٿي وينديون هيون. ڪاوڙ ۽
 غصي کان علاوه هن مڙس ۾ هڪ ٻيو به ڪمال هو.
 هن ۾ ضد جو مادو ازحد گهڻو هو. ايتري قدر جو
 ڪابه ڳالهه جيڪڏهن هن جي اکيان ڪئي ويندي
 هئي، ته هو ان جي مخالفت ۾ ضرور ڳالهائيندو هو،
 پوءِ کڻي کيس سندس غلطي ۽ جو يقين به هجي. ضد
 هن جي خون ۾ بلڪل ملي ويل ٿي ڏٺو. هو حد درجي

جو ضدي هو ۽ پنهنجي ڳالهه مڃائڻ کانسواءِ ڪڏهن به ڪيئن مڙندو هو. مگر، هي سڀ هم جماعت ۽ هڪ جيڏن سان. هو پاڻ کان وڌن جو ته ايڏو ادب رکندو هو جو انهن جي روبرو اکر به نه ڳالهائيندو هو. هو چوندو هو ته، پاڻ وڌن جي اڳيان زبان کولي ڳالهائڻ بي ادبي ۽ بداخلاقي آهي. اهو هو هن جو پهريون سبق جو هن ماءُ جي جهوليءَ ۾ سکيو، جو کيس اڃان ياد هو.

جاويد ضدي هو — هو هميشه عام کان ابتڙ پنهنجو خيال ۽ راءِ ظاهر ڪرڻ جي ڪوشش ڪندو هو. شايد اهوئي سبب هو جو هو اڃان تائين پنهنجي شاديءَ لاءِ مخالفت ڪندو آيو. هو شاديءَ جي سلسلي کان بلڪل خلاف هو، اهوئي سبب هو جو هو پنهنجي زندگيءَ جون چوويهه ”ٻارهن ماهون“ منزلون ڪاٽڻ کانپوءِ به ڪنوارو هو. هن کي شايد اڪيلي زندگي وڌيڪ پسند هئي. هن جي مراد هئي، فقط آزاد دنيا ۾ آزاد رهڻ. هن مسئلي کي حل ڪرڻ لاءِ هن ڪيترن ئي دوستن سان تبادلہٴ خيال ڪرڻ جي ڪوشش ڪئي، مگر هن جا خيال فقط انهيءَ منزل تي پهتا، ته ”شادي انهيءَ ڳري طوق جو نالو آهي جنهن جي ڳچيءَ ۾ ٻوڻ سان انسان پنهنجي خودمختياريءَ ۽ خودداريءَ جو خون ڪريو ڇڏي.“ انهيءَ خون ناحق لاءِ هو خود جوابدار آهي، يا مجبوراً هن کي ائين

آسمان جي هيٺ

ڪرڻو ٿو پوي، انهيءَ فيصلا، ڪي في الحال در گذر ٿي
ڪرڻ چڱو ٿيندو. تاهم انهن جون ضروري ٿيندو،
ته بقول ڪافر حيدرآبادي ”شادي هڪ اها پيئي
آهي جا آزاد ببل ڪي قيد ڪرڻ لاءِ سندس نازڪ
ڪمر ۾ ٻڏي وڃي ٿي، جنهن جي پوڻ سان سندس
سڀني اندر رهندڙ سڀئي نازڪ ارمان ۽ اميدون هميشه
هميشه لاءِ ختم ٿي وڃن ٿا.“

جاويد جو اهو مطلب هرگز هرگز نه هو، ته
شادي نه ڪئي وڃي يا شادي ڪرڻ ڪو گناهه آهي،
ڇاڪاڻ ته هن جي دل اندر به ڪي خواهشون بيدار
هيون. هن به ڪنهن کي پنهنجو بنائڻ گهريو ٿي،
مگر..... شايد هو ڏٺو ٿي. ڇو؟ هو هڪ سمجهو
ماڻهو هو. هو چوندو هو ته ”شادي انهن لاءِ گناهه
آهي جيڪي پنهنجي شاديءَ جي برات ڪڍڻ کان
اڳ پنهنجي آزاديءَ جو جنازو نٿا ڪڍن. شادي
ڪرڻ کانپوءِ ان جو شڪوه شرافت جي خلاف ۽
ان مان بيوفائي گويا انسانيت جو خون ڪرڻو آهي.“
هن ڳالهه ۾ هو ڪيتري قدر صحيح هو ان کي هو
ڀاڻ ٿي وڌيڪ سمجهي سگهيو ٿي ۽ شايد اهوئي سبب
هو جو هو شاديءَ جي سخت خلاف هو. شايد هن کي
پنهنجو ڀاڻ تي ڀروسو نه هو، يا هن ڀاڻ کي هن
شاديءَ لائق نٿي سمجهيو. وري منجهس اها به ته همت
ڪانه هئي، جو سڀني کي چئي سگهي ته ”جتان اوهين
منهنجي شادي ڪرائڻ گهرو ٿا مون کي قبول نه آهي.“

هن کي شهنواز مان پيار هو. هن جي دل اندر
 شهنواز جي محبت جو منڙو درد هو. هن جي اکين
 ۾ شهنواز جي دل لپائيندڙ تصوير هئي. هن جي دل
 جي هر ڌڙڪن شهنواز! شهنواز!! ڀڪاري رهي هئي
 ۽..... ۽ هو دل جي هٿن ۾ مجبور هو. هو شهنواز
 مان محبت ۽ وفا جا سڀئي عهد و پيمان ڪري چڪو
 هو. مگر..... هو اول درجي جو بزدل هو. هيءُ
 هئي هن جي هڪ ڪمزوري. هو ڪمزور هو. هو
 ڊڄڻو هو. هو ڏنو ٿي. ڇا کان؟ سماج کان. سماج
 جي ٺيڪيدارن کان ۽..... انجي آواز کان. هن جو
 ڪمزور ضمير هن کي سماج جي پراڻي ديوار ٽپڻ کان
 سخت منع ڪري رهيو هو. هو کيس چئي رهيو هو،
 ته ”خبردار!“

ڇا، ماڻهن کي مرضيءَ جي شادي ڪرڻ لاءِ چوندين؟
 ڇا، اها شرافت آهي؟

آسمان جي هيٺ

۶۴

ڇا، ائين ڪرڻ سان خانداني عزت کي داغ نه لڳندو؟
ڇا، تنهنجي ابي ڏاڏي به ائين ڪيو؟

نه، نه هرگز نه، توکي پنهنجن وڏن، هنن جي
خاندان ۽ سندن خانداني وقار کي قائم رکڻو پوندو.
تو کي انهن سماج جي پراڻن قانونن کي ليڪ ڇوڻ
لاءِ هر وقت تيار رهڻو پوندو جي تنهنجي وڏن کان
هليا اچن. توکي پنهنجي پراڻي رواج کي خوش ڪرڻ
لاءِ خوش آمدید چوڻو ئي پوندو. پوءِ..... پوءِ چاهي
اهو آواز تنهنجو اندر مان نڪري يا صرف ڇپن مان
اهو به ياد رک، سماج جا سڀوت اهي آهن جي هن کي
زنده رکڻ لاءِ پنهنجو سڀ ڪجهه قربان ڪيو ڇڏين.

اهي هئا آواز جن هن جي مستقل مزاجيءَ تي
نهایت گهڻو اثر ڪيو. اهوئي سبب هو جو اڄ هن
پنهنجي مرضيءَ خلاف پنهنجي شادي ٿيڻ لاءِ اجازت ڏني.

سندس سڀني عزيزن کڏ جي هيءَ شادي مقرر ڪئي
هئي. هو هن لاءِ انڪار ڪري نٿي سگهيو. ڀلا سڀني
جي مرضيءَ خلاف هي اڪيلو ڪري ڇا ٿي سگهيو؟

ساڳئي وقت هڪ ٻيو به سبب هو، جنهن هن
با اصول شخص جي اصول کي لوڏي ڇڏيو. اهو اهوئي
سبب هو ته جتان سندس شادي ڪئي ٿي ويئي، اها
سندس ننڍي هوندي کان مڱ هئي ۽ سندس قريبي
رشتيدارن مان هئي. مائٽن ننڍي هوندي کان هن جو

مڱڻو به ڪري ڇڏيو هو، جنهن جي کيس شايد سڌ به
ڪانه هئي. مگر هاڻ
”پلا مڱ ڪيئن ڇڏي؟“
پنهنجا ننگ ڪيئن ڇڏيا؟“

هي هيون انڌي سماج جون ڳالههون، جي هن جي
دماغ ۾ هر وقت گرداني ڪندي ٿي رهيون. ”وليون
۽ بنيون ڪي نامرد ڇڏيندا آهن.“

اڄ هن پنهنجي مرضيءَ خلاف پنهنجي شاديءَ جي
اجازت ڏني. هن پنهنجي دل ۾ هڪو يقين ڪيو ته
هو شهناز جي محبت کي دل ميان تڙي ڪڍڻ لاءِ
ننهن جوئيءَ جو زور لڳائيندو. هن کي شهناز سان
پيار هو. هو هن پيار کي اڃان تائين سڀ کان لڪائيندو
وتيو. چڱو ٿيو جو هو هن پيار جي لڪائڻ ۾ ڪامياب
رهيو ۽ هاڻ هاڻ هو شايد هن کي پنهنجي دل
مان ڪڍڻ ۾ به جلد ڪامياب ٿي ويندو. مگر هو
ائين ڪري سگهندو؟

هن کي هن مان ازحد محبت هئي. هو هن کي
پنهنجو بنائڻ لاءِ وعدو ڪري چڪو هو. ۽
رکي رکي هن کي پوڙهي سماج جي واهيات رواجن
تي ڏاڍا خار ٿي لڳا، مگر هو ڇا ٿي ڪري سگهيو؟
ڪجهه به نه، هن ۾ ايتري طاقت ڪانه هئي جو پنهنجي
دلي آواز کي عملي جامون پهرائڻ لاءِ سماج مان جنگ
جوئي. هو بزدل هو، بس هن کي فقط اهو خيال

آسمان جي هيٺ

٦٦

۽ ته سماج ۾ ڇا چونڊو؟ هو هڪ وڏي ماڻهو جو پٽ
 هو جنهن ڪري هو هڪ صاحب عزت ۽ شرافت جو
 مالڪ هو ۽ شهنواز هڪ ڏانگي واري جي ڌيءَ جا
 پنهنجي غربت سبب هنن جي قطار ۾ اچي نٿي سگهي
 وري شهنواز ۾ هڪ ٻيو عيب به هو جو ٻڻس ڪيس
 سندس مرضيءَ خلاف هڪ اهڙي شخص سان ٻه ٽاڻي
 ڇڏيو هو، جنهن کي اڳيئي ٻه زالون هيون. هن کي
 اهڙي شخص سان ڇو ٻه ٽاڻي ويو؟ هن لاءِ ڪو سندس
 پيءُ کي به قصور وار ٺهرائي نٿو سگهجي. ڇاڪاڻ ته
 سندن خانداني رواج موجب سندن ڪوبه سگ ڌارئي
 ماڻهوءَ کي نه ڏيڻو هو. ورنه ڪهڙو پيءُ اهو قبول
 ڪندو ته پنهنجي نياڻي اهڙي اوڙاهه ۾ اڇلايان.
 هن جي پيءُ کي به هن سان ايتروئي پيار هو جيترو
 سڀني اولاد وارن کي پنهنجن نياڻين سان. مگر.....
 هو مجبور هو. هن مجبور ٿي هي ڪم ڪيو. هن
 خانداني عزت جو سر بلند رکڻ لاءِ هي ڪم منظور
 ڪيو. هن سماج کي خوش رکڻ لاءِ هي ڪم ڪيو.
 هن سماج ۽ سماج وارن جي آواز کي بند ڪرڻ لاءِ
 پنهنجو ۽ پنهنجي ٻي زبان ڌيءَ جون خوشيون جلائي
 ڇڏيون. هن فقط سماج جي دنيا کي آباد ڪرڻ لاءِ
 هيءَ بربادي خوشيءَ سان خريد ڪئي. هن نياڻيءَ
 جو بار سر تان لاٿو. هن خاندان جو بار سر تان لاٿو.
 هن سماج جو بار سر تان لاٿو ۽..... شهنواز پنهنجو
 پاڻ ۽ پنهنجيون سڀ مرادون سماج تان ڪهوري،

پنهنجو گهر پنهنجن هٿن مان ڦٽائي، ڀرائو گهر وسائڻ
 لاءِ رواني ٿي ويئي. هو سڀني گهر وارن، عزيزن،
 خاندان ۽ سماج کي خوش ڪري، ڳوڙها ڳاڙيندي
 هلي ويئي. هن قرباني ڏني. هيءُ هن جي هڪ عظيم
 قرباني هئي. مگر هن هيڏي ساري قربانيءَ جو انعام
 هن کي ڪهڙو مليو؟ هن کي پوري ٻارهيئن مهيني
 طلاق ملڻ سبب واپس اچي پنهنجي ٻيڙيءَ جي گهر
 رهڻو پيو.

هاڻ ته شهرناز ۾ هزارين عيب هئا. ڇا هڪ طلاق
 شده عورت ۾ عيب نه هوندا؟ هن ۾ هزارين بلڪ
 ڪروڙين عيب هئا جنکي سماج وارا صرف هڪ ئي نظر
 ۾ ڏسي بيان ڪري ٿي ويا. اڄ شهرناز انهن عورتن
 مان ليکي ٿي ويئي جنهن جو نالو وٺڻ به هڪ ”سماجي“
 شريف عورت لاءِ عظيم ڀاپ هو. ڇا اهو به هن جو
 گناهه هو؟ هي واقعي هن جو گناهه هو جو هن پنهنجي
 ٻيڙيءَ جي چوڻ تي پنهنجون سڀ حسرتون ۽ ارمان
 سماج تان قربان ڪري ٻن زالن واري سان شادي ڪئي.

آف! شهنواز کي ڪنهن به صحيح طرح سان ڪونه
 سڃاتو ته شهنواز ڪير هئي؟ شهنواز ڇا هئي؟ جاويد ئي هڪ
 شخص هو جنهن کي شهنواز سان هن حالت تي همدردي
 هئي. هنکي نه فقط هن سان همدردي هئي بلڪه پيار
 هو. هن جي دل اڃان به شهنواز کي ويجهو ڏسڻ تي
 گهريو. مگر..... هو هڪ ڪم همت انسان هو،
 جنهن سماج کان ڊڄي پاڻ کي اهڙي اوڙاهه ۾ ڦٽو
 ڪرڻ تي گهريو جتان نڪرڻ تي محال هو. هو هڪ
 پڙهيل لکيل انسان هوندي به خبر نه آهي ڇا هو.
 هو هر ڪا سمجهه رکندي به بي سمجهه هو. هو هڪ
 باخبر انسان هوندي به پاڻ کي بي خبر تصور ڪرڻ
 جي ڪوشش ڪري رهيو هو، ۽.....
 جاويد هڪ خوش طبيعت ۽ ڪل مک انسان هو.
 ليڪن هاڻ هنکي هيڏو خاموش ڏسي هن جي عزيزن
 ۽ دوستن جو تعجب وڌندو ئي ويو. هو اڪثر

خاموش رهندو هو ۽ ڪجهه سوچيندو رهندو هو. هو
چو خاموش رهندو هو؟ هو ڇا سوچيندو رهندو هو؟
هي ڪير به معلوم ڪري نه سگهيو. هو خاموشيءَ جي
سبب پڇڻ تي پاڻ خفي ٿيو ٿيندو هو ۽ ڪڏهين
ڪڏهين ته ڪاوڙ جي آڻي هليو ويندو هو.

نيٺ هن جي مائٽن هن جي ڪن دوستن جي
صلاح سان هن جي شاديءَ جي تاريخ ٻڪي ڪري
ڇڏي. هنکي ٻڌايو ويو. هن جي دل هنکي ڪيترپون ئي
نصيحتون ڪيون ته جيڪڏهين هو صاف انڪار کان
ڪم نه به وٺي ته به في الحال جو واسطو وجهي ڪجهه
ڏينهن لاءِ هن اوچتي آفت کان پاڻ بچائي. مگر الاجي
چو لکھو ائين ڪري نه سگهيو. هو ڏٺو ٿي. هو سماج
کان ڏٺو ٿي. هو انهيءَ سماج کان ڏٺو ٿي جنهن
هزارين انمول جوانيون ۽ اڪيچار بي بها زندگيون
پيٽ وٺڻ کانپوءِ سندس زندگي جي بيم ٿي گهري.
هو خاموش ٿي رهيو ۽ سندس شادي ٿي گذري.
جاويد جي شاديءَ کي ٻه هفتا گذري چڪا هئا،
مگر سندس خاموشي بدستور قائم رهي.

رضيم هڪ تعليم يافته عورت هئي. هوءَ شريف ۽
 سلڇڻي هئي. هنکي پنهنجي مڙي ڳالهائڻ تي ناز هو.
 هوءَ واقعي مڙو ٻوليندي هئي. هن پنهنجي پياري
 خاوند تي گذرندڙ حالت ڀانڀي ورتي. هن پنهنجي
 دل ۾ پخته ارادو ڪيو ته هوءَ پنهنجي خاوند کي
 هن مرض کان ضرور نجات ڏياريندي. هن ارادو
 ڪيو ته اڄ کانپوءِ هوءَ سڀ خانداني خيال ڇڏي
 پنهنجي گهر واري جي خدمت پنهنجن هٿن سان ڪندي.
 هن خيال ڪيو ته هوءَ ڪوشش ڪري گهڻي ۾ گهڻو وقت
 پنهنجي خاوند جي سامهون ويهي پنهنجن دل لڀائيندڙ
 ڳالهين سان هن جو چي ۽ بهلائيندي جيئن هن جو
 دماغ پڻ اجاين خيالن کان آجو رهي. هي هو رضيم
 جو پروگرام جو اڄ کانپوءِ هن پنهنجي گهر کي آباد
 ڪرڻ لاءِ ٺاهيو. هي واقعي هڪ سهڻو خيال هو ۽
 ممڪن هو ته جاويد جي دنيا بدلجي وڃي. مگر هنکي

پنهنجي پروگرام تي عمل ڪرڻ کان روڪيو ويو. هنڪي پنهنجي تقدير آزمائڻ کان روڪيو ويو. هنڪي هن آزمائش کان گهر جي پرائين ريتن ۽ رسمن روڪيو. هنڪي پنهنجي پروگرام تي عمل ڪرڻ کان سماج روڪيو. هنڪي پنهنجي قسمت ٺاهڻ کان گهر وارن روڪيو. جي 'اٿس ڪو مس يا ٻين پاتين جو شرم؟' هي هو هڪڙو آواز. 'بي شرمي، سچو ڏينهن مڙس جي اڳيان ڏند ڪڍيو ويئي آهي. ڇا اها آهي شرافت؟' هي هو ٻيو آواز. اهڙا آواز گهر ٿي گهر مان اچڻ لڳا، جن کان رضيه دل شڪسته ٿي پيئي. مگر وري به ن دل نه لائي. هن سمجهيو ٿي ته دل لاهڻ مان ڪجهه ڪين ورتو. هن سوچيو ٿي ته دل لاهڻ سان اميد جي آخري ڪرن جو به دم ٽٽي ويندو. هن خوب سوچيو. هن کي سوچڻو ٿي پيو. آخر زندگيءَ جو سودو ڪيو هئائين.

لاچار ٻيو ڪو چارو نه ڏسي هن ارادو ڪيو ته هوءَ پنهنجي خاوند کي وٺي وڃي پنهنجن مائٽن ۽ اوسيتائين رهي جيستائين هو پنهنجي رٿيل پروگرام ۾ ڪامياب ٿئي. هن پنهنجي نئين پروگرام جو مشوره پنهنجي مس سان ڪيو ۽ مائٽي هيءَ ڳالهه ٻڌندي پئي مٿس آڳ بگولي جي طرح ڪڙڪي پئي. هوءَ هنڪي ڪيترين ڀڻن ۽ ٻاراڻن ڏيڻ کانپوءِ چوڻ لڳي، ته 'ڇڱو تهو کي نهنن بنايم جو هاڻ پٽ به چنڻ جي ڪوشش پيئي ڪرين!'

’پر چاچي ۱۰۰۰۰۰‘ هن اڃان پنهنجو جملو ختم نه ڪيو ته چاچي پنهنجي رعبدار آواز سان رڙ ڪري کيس اڌ ۾ روڪيندي چيو ته، ’بس ڪر چاچي جي ٻچي، ڇا هٿ پيٽ ڪونه ٿو پر جيئي جو ماڻهين ٿي وئي وڃينس؟ ياد رک جاويد منهنجو پٽ آهي، هن ۾ منهنجي خاندان جو خانداني خون آهي، هو ڪڏهين به ماءُ کي ڇڏي زال جي پٺيان نه ٿيندو، پر هو جيڪڏهن مون کي ڇڏي، منهنجي مرضي ۽ کانسواءِ تنهنجي پٺيان ويو ته اهڙي زن مريد کي ان کانپوءِ آڻ پٽ چوڻ لاءِ تيار نه آهيان. ڇا! هو ساهرائي در تي رهي اسانجي آبرو خاڪ ۾ ملائيندو؟‘

’چاچي! ڪاوڙ ۾ اچڻ کان اڳ ڪجهه سوچ ته سهي. سماج جي پراڻين ريتن ۽ رسمن جي پراڻي عينڪ پنهنجي ڪمزور اکين تان هٽائي ڏس ته سهي.‘ ڇا! جنهن ڪهر پنهنجي نياڻي جو هٿ جاويد جي هٿ ۾ ڏيئي سندس گهر وسايو، ان گهر ۾ رهڻ سان اوهان کي داغ لڳندو؟ چاچي يقين رک جاويد منهنجي ماڻهن ۾ رهڻ سان به اولاد تنهنجو ئي رهندو. اهو درست آهي ته، جاويد تنهنجو پٽ آهي، مگر..... ڇا مٿس منهنجو ڪوبه حق ڪونهي؟ ڇا، زال جو مڙس تي ڪوبه حق ڪونهي؟ جيڪڏهن اوهانجي رسمن ۽ رواجن موجب زال جو مڙس تي حق نه هو ته..... ته پوءِ منهنجي قسمت کي هن اوڙاهه ۾ اچڻ جو اوهان کي

ڪٿي؟ حق هو؟ ڇا زال پنهنجي مڙس جي رفيق، حيات
 ٺاهي؟ ته پوءِ..... ڇو هنن جي فقط ڪاڻ ۽ ڳالهائين
 کي به ايتري بري نگاهه سان ڏار ٿو وڃي؟ ڇا شاديءَ
 کانپوءِ هنن کي اهو به حق ڪونهي ته هو هڪ ٻئي
 جي دل وٺڻ لاءِ ڪوشش ڪن؟ ڇا هنن کي پنهنجي
 تقدير بنائڻ جو به حق ڪونهي؟ ڪيئن هنن جي
 حياتي گذرندي جيسٽائين ڪ هو هڪ ٻئي جي دل،
 خيالن ۽ پسندي کان وقت نه ٿيندا؟

’ڇا ڇي! ڪٿي جو آهي اهو انصاف ته زال ۽ مڙس
 ڏينهن ڏٺي جو به هڪ ٻئي سان حال ونڊي نه سگهن
 ڇاڪاڻ جو پراڻين رسمن موجب بي حياتي آهي، پر
 رات جو ڪجهه حصو گذرڻ کان پوءِ به هڪ ٻئي سان
 ائين ڳالهائين جيئن اهو ڳالهه ٻين جي ڪن نه هوي،
 متان انهن جي آرام ۾ ڪا رڪاوٽ يا ڪا بي شرعي
 پيدا ٿئي.‘ هوءَ روئي رهي هئي. رضيه روئندي رهي.
 نه معلوم ههڙيون ڪيتريون ئي رضياڻون روئنديون
 رهيون. ليڪن سماج.....! سماج پنهنجي جڳهه تي
 بدستور ساڳي پوزيشن ۾ قائم رهيو.

آسمان جي هيٺ

v:-

جاويد جي شاديءَ کي اڃان هڪ مهينو به مس
 ڪڍريو. حسب معمول آفيس روزانه ٻي بجي بند ٿيندي
 هئي ۽ هو آفيس بند ٿيڻ سان هڪدم گهر موٽندو
 هو، مگر هاڻ نه معلوم ڇو هو شام شام ٽائين دفع
 ويٺو نظر ايندو هو. هيءَ تبديلي شايد منجهس شاديءَ
 کانپوءِ آئي ٿي ڏئي. شام جو آفيس بند ڪرڻ کانپوءِ
 به هو نهايت ئي دير سان گهر موٽندو هو. هو ايترو
 وقت ڪيڏانهن گم ٿي ويندو هو؟ نه معلوم.....!

اڄ جمع جو ڏينهن هو. جاويد آفيس اندر پنهنجي
 ميز تي ڪي ضروري ڪاغذ اٽلائي رهيو هو. ٽپالي
 اندر داخل ٿيو ۽ هڪ خط سندس ميز تي اچلائيندو
 ٻاهر نڪري ويو. هي خط ڏسڻ شرط هن جي دماغ ۾
 سوين سوال ڊوڙڻ لڳا. هي خط ڪنهن لکيو آهي؟
 حيدرآباد جو حيدرآباد مان! اکر به ڪچا لکيل ٿا
 ڏسجن! شايد..... هن لافو ڪئي ڦاڙيو ۽ خط
 پڙهڻ لڳو.

جان کان پيارا جاويد

مون پنهنجي دل کي گهڻو ئي روڪيو ته هاڻ
تنهنجي خيالن اڳيان نه اچان، مگر..... اڄ مونکي
توهانکي ضرور ۽ مجبوراً خط لکڻو پيو.

۱- توهانکي مون تي ضرور ناراضگي هوندي جو
مون توهانکي اوهان جي شاديءَ رات چوائي موڪليو
هو ته ”هاڻ مونسان ملڻ جي ڪوشش نه ڪجو.“
پيارا! اوهان خيال ڪندا هوندا ته شايد آڻ توهانجي
وعده شڪني ۽ بيوفائيءَ تي ناراض هونديس. نه! نه!
هرگز نه، ۽ ساڳئي وقت اهو به يقين ڏيارڻ ٿي گهران
ته توهان جي شهناز توهان جي خوشيءَ ۾ هر وقت
خوش رهندي ۽ توهان جي ياد شهناز جي آخري ماه
کانپوءِ به شهناز سان گڏ روز قيامت تائين رهندي.

۲- مون توهانکي پاڻ سان ملڻ لاءِ فقط انهيءَ
ڪري منع ڪئي هئي ته توهان جي شادي ڪرڻ
کانپوءِ جيڪو توهان تي فرض مڙهيو ويو آهي انجو
احساس توهان کان وڌيڪ آڻ ڪري سگهان ٿي.
توهان کي پنهنجي خوشيءَ کان وڌيڪ انجي خوشيءَ
جو خيال رکڻ کپي جنهن جي قسمت توهان سان وابسته
ڪئي ويندي آهي.

۳- مون ٻڌو آهي ته توهان رات جو نهايت دير
دير سان گهر واپس اچو ٿا ۽ ڪڏهن ته رات رات

آسمان جي هيٺ

۷۶

پر غائب ٿي ٿا وڃو ۽ ان کان به وڌيڪ ڳالهه ڄا
منهنجي دل کي زياده ڏک رسائي ٿي اها هيءُ آهي
جو ٻڌو اٿم ته توهان ڪن ڪمين جي صحبت ۾
شراب استعمال ٿا ڪريو.

منهنجا پيارا آءُ توهان کي ڪيئن يقين ڏياريان ته
منهنجي دل اوهان جو نالو شرابي ٻڌڻ سان ڦاٽي ٿي.
مون کي اهو به معلوم ٿيو آهي ته توهان چئو ٿا ته 'هي غم
غلط ڪرڻ جو بهترين طريقو آهي.' مگر..... نه،
بلڪل نه، هي غم غلط ڪرڻ جو غلط طريقو آهي ۽
صحيح طريقو صرف اهو آهي ته تون پنهنجي گهر سان
خوش ره. بس..... انهيءَ ۾ منهنجي خوشي آهي.
تنهنجي دعاگو 'شهناز'

اڄ جمع هئڻ ڪري جاويد کي جلد ئي گهر واپس
 اچڻ گهربو هو. مگر، هو نه آيو. ٻيهر گذريا —
 شام گذري — رات گذري — مگر هو نه آيو — ٻيو
 ڏينهن ٿيو هنکي آفيس ۾ ڏٺو ويو، مگر هو بناڪنهن
 اطلاع جي هتان به غير حاضر هو. هن جي دوستن ۽
 عزيزن هن جي تلاش شروع ڪئي. هنجو گهر قيامت
 اچڻ کان اڳ قيامت بنجي چڪو هو. تارون ڪيون
 ويون. اوري ٻري جي دوستن کي ماڻهو ۽ خط
 موڪليا ويا. مگر..... جاويد جو پتو نه پيو.

اڄ مقامي اخبار جي مقامي خبرن ۾ هڪ دل ڌاريندڙ
 خبر ڏني ويئي جنهن ۾ لکيل هو ته هڪ شخص جو
 لاش، جنهن جو چهرو گهڻو وقت پاڻيءَ ۾ رهڻ ڪري
 سڃاڻي نه سگهيو، ناريجي ڪُن وٽان ڪن مهاڻن کي
 لڌو. لاش کي پريس جي حوالي ڪيو ويو، جنهن جي
 تلاشي وٺڻ تي سندس مڙسي مان سواءِ ٻن لکيل ٻرن

آسمان جي هيٺ

۷۸

جي پيو ڪجهه به نه مليو. هڪ پرزي جا اکر پاڻيءَ
۾ ڀڄڻ سبب بلڪل ڊهي ويا هئا، مگر پيو گهڻي
ڪوشش سان پڙهيو ويو. منجهس لکيل هو.

پياري شهناز:

تنهنجو پڙشڪايت ۽ پڙنصيحَت خط مليو،
مهرباني. آءٌ خود سمجهدار آهيان ۽ خود سمجهي سگهان
ٿو جيڪي تون مون کي سمجهائڻ گهرين ٿي. مگر.....
مگر آءٌ سمجهي نٿو سگهان ته ٻارها دل کي سمجهائڻ
سان ٻه آءٌ مٿس قبضو ڪري نه سگهيو آهيان. آءٌ
خود اهو به سمجهي سگهان ٿو ته آءٌ جنهن رستي تي
هلي رهيو آهيان انجي آخري منزل هڪ خوفناڪ انجام
ثابت ٿيندي. آءٌ جنهن منزل جي تلاش ۾ پٽڪي رهيو
آهيان اها منزل نزديڪ هوندي به مون کان گهڻو
دور آهي.

حالانڪه هي خط جو آءٌ توکي لکي رهيو آهيان،
اميد اٿس ته هڪدم توکي موڪلي ڏيندس. مگر
الاجي جو منهنجي دل کي هڪ نامعلوم خوف کائي
رهيو آهي. شايد هي خط توتائين نه به پهچي.

آءٌ پنهنجو خط ٻڌ ڪرڻ کان اڳ توکان پنهنجن
انهن گناهن جي معافي گهران ٿو جن تنهنجيون سڀ
حسرتون ۽ ارمان زمين اندوز ڪري ڇڏيا. آءٌ توکان

انهن گناهن جي معافي گهران ٿو جن جي ياد مون کي
موت کان پوءِ به ڇيڇلائيندي رهندي.

تنهنجو..... ”شرابي“


هن خط پڙهندي هر انساني دل واري انسان جي
اکين ۾ ڳوڙها ٿي ٿا، مگر سماج..... سماج پريان
بيٺو مرڪي رهيو هو.

عظمت ادبي اڪيڊميءَ طرفان چپرايل ڪتاب

| ڪتاب جو نالو | ليکڪ | قيمت |
|----------------------------------|--------------|-------|
| 1. اگهاڙي (پڇاڻ ڇاپو) | عمر ميمڻ | ختم |
| 2. عشق (پڇاڻ ڇاپو) | " | " |
| 3. قرب جا ناتا (ٻيو ڇاپو) | " | 11-00 |
| 4. قيدبائي جي ڊائري (پنجون ڇاپو) | اختر بلوچ | 12-00 |
| 5. پيار ۽ پلپ | موهن ڪلپنا | ختم |
| 6. پوڙهو ۽ سمنڊ | عمر ميمڻ | " |
| 7. جنم قيدي (پڇاڻ ڇاپو) | يوسف بلوچ | " |
| 8. جنگ ۽ انسان (ٽيون ڇاپو) | عمر ميمڻ | 10-00 |
| 9. جي ماريا نه موت (پنجون ڇاپو) | تنوير عباسي | 12-00 |
| 10. ڌراڙن جا ڌڪ (ٽيون ڇاپو) | ادارو تحريرڪ | 14-00 |
| 11. جنس پيار ۽ شادي | عمر ميمڻ | ختم |
| 12. ڪالهيون ڪنوارن جون | ادارو تحريرڪ | " |

| | | | |
|-----|-----------------------|---------------|-------|
| 13. | پريٽ پراڻي ريت فرالي | سنڌري | ” |
| 14. | سنڌي ٻوليءَ کي للڪار | ادارو ملڻ | 9.00 |
| | (چوٿون ڇاپو) | | |
| 15. | آن دانا (ٻه ڇاپا) | عمر ميمڻ | ختم |
| 16. | ويتنامي ڪهاڻيون | ادارو تحرڪ | ” |
| 17. | پيار پيار پيڙا پيڙا | سنڌري | 10.00 |
| 18. | تو جنين جي ڦٽ | ” | 11.00 |
| 19. | لڳ منهنجا لوه | محبوب راهو جو | 16.00 |
| | (ٽي ڇاپا) | | |
| 20. | بي اولاد | عمر ميمڻ | 5.00 |
| 21. | ڪرنڊڙ ديوارون | سنڌري | 12.00 |
| 22. | رام محمد ڊيسوزا | عمر ميمڻ | 12.00 |
| 23. | علم تدريس مظلومن لاءِ | م. ا. جوڀو | 22.00 |
| | (ٻيو ڇاپو) | | |
| 24. | جڏهن ٻه ڳالهه ڳالهيون | رشيد ڀٽي | 6.00 |
| | (ٻيو ڇاپو) | | |
| 25. | الو لتو ۽ اجهو | عمر ميمڻ | ختم |
| 26. | مائه جا ڦول (ٻه ڇاپا) | لڪانو بهراڻي | ” |
| 27. | چين ۾ قومي سوال | عمر ميمڻ | 16.00 |
| 28. | تاريخ جا آهي | ” | 12.00 |
| 29. | سچ جز فلسفو | رشيد ڀٽي | ختم |
| 30. | محڪريءَ جا مضمون | م. ا. جوڀو | 25.00 |
| 31. | سون ورندي ترقي | عمر ميمڻ | 20.00 |

32. انقلابي شاهراه 10-00 گوبند مالهي
33. چکين جي چيت ڪري 22-00 سڪندر عباسي
34. ويرين جي وسندي رشيد پتي ختم
35. تضاد بابت ” ”
36. پنڌ اڙانگا پڻ ڄا 10-00 پرويز
37. آمر ۽ آمريت عمر ميمڻ ختم
38. پورهيت انقلاب ” 9-00
39. پتو ۽ تاريخ (پيو ڇاپو) ” 10/00
40. ناري 7-00 آملا ديو
41. ويٽنام ۽ ويٽنامي انقلاب عظيم سومرو 30-00
42. ۱۸۵۷ع جي جنگ آزادي دادا سنڌي 8-00
43. شاهراه دهلي 16-00 پرويز
44. پتو اڙد عمر ميمڻ 9-00
45. چارڻ چورو جنگ ” 8-00
46. پتو ۽ جمهوريت ” 8-00
47. پتو ۽ سامراج ” 7-00
48. نيتا. بي منگهارام آريا 4-00
49. سنڌي عوام جو قومي اتحاد عمر ميمڻ 4-00
50. ڪشمڪش اي جي آتم 11-00
51. قامي جي ڪرٽري رٿيروهر 21-00
52. بنيادي حق عمر ميمڻ 16-00
53. ڪالاباغ ڊيم عمر ميمڻ 5-00



54. نيتاجي هندستان کان ٻاهر لالا آتمچند 10-00
ڪيئن ويو
55. ڏونگر ڏک ڏنام يوسف سنڌي 4-00
56. زلفي منهنجو دوست عمر ميمڻ 11-00
57. گارهو لالئين (ليون چاهو) نجم عباسي 10-00
58. سنڌين جو دشمن ڪير عمر ميمڻ 11-00
59. ڪنواري ماءُ عمر ميمڻ 12-00
60. مهاتما گانڌي رام مولوالي 9-00
61. اڇا وار گارها گل سنڌي آتمچندالي 12-00
62. وطن يا ڪفن 30-00
63. آسمان جي هيٺ (پيوچاپو) خدا بخش 10-00
مغل

عظمت ادبي اڪيڊمي

13. نظام راج

ماڙي ڪالو

حيدرآباد - سنڌ

نئون ڪوٽ - تعلقو ڊگھري

ضلع ٿرپارڪر - سنڌ



سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڊائونلوڊ ڪرڻ آسان هجي ۽ اينڊرائيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي. ۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ ڏيندا.

books.sindhsalamat.com

سند سلامت ڪتاب گهر جي اينڊرائيڊ ايپليڪيشن پلي اسٽور جي هن لنڪ تان ڊائونلوڊ ڪريو:

<https://play.google.com/store/apps/details?id=com.sindhsalamat.book>